

వీలేకరులు కావలెను
తెలంగాణ రాష్ట్ర వ్యాప్తంగా వేలుబడుతున్న

ప్రజా స్వేచ్ఛ
PRAJA SWECHA

రాజకీయ, సామాజిక, సంస్కృతిక, మానవత్రిక

తెలుగు మానవత్రిక నందు వనిచేయుటకు
జర్నలిజంపై ఆసక్తి కలిగిన ప్రతి మండలం నుండి విలేఖరులు కావలెను

ఆసక్తి గలవారు సంప్రదించండి
+91 9381910611, 7989289492

www.prajaswecha.com

ప్రజా స్వేచ్ఛ
PRAJA SWECHA

రాజకీయ, సామాజిక, సంస్కృతిక, మానవత్రిక



హైదరాబాద్ | సంచిక : 18 | సంపుటి : 2 | ఎడిటర్ : తరిగొప్పుల లక్ష్మి మహేందర్ ప్రజాపతి | ఆగస్టు 2025 | పేజీలు : 08 | వెల : రూ 10/-

నవభారత్ శత్రువులకు కాలభైరవుడు

- భారత దేశ శత్రువులు భూగర్భంలో కూడా బ్రిటికి ఉండరాదు
- అవరేషన్ సింధూర్ను ఎవరైనా తమషా అని పిలుస్తారా
- అవరేషన్ సింధూర్ సక్సెస్ ఫల్ల వివక్ష నేతలకు కడుపు నొప్పి
- విశ్వనాథుడి ఆశీర్వాదంతో అవరేషన్ సింధూర్ సక్సెస్ అయ్యింది
- మన సైనిక బలగాలను కాంగ్రెస్ నిత్యం అవమానిస్తోంది
- వారణాసిలో జరిగిన ఓ కార్యక్రమంలో ప్రధాని మోదీ

వారణాసి
ఆధునిక భారత దేశం శత్రుదేశాలకు కాలభైరవుడు అవుతాడని ప్రధాని మోదీ అన్నారు. తన స్వంత నియోజకవర్గం వారణాసిలో జరిగిన ఓ కార్యక్రమంలో ప్రధాని మోదీ మాట్లాడుతూ పాకిస్తాన్కు వార్నింగ్ ఇచ్చారు. భారత దేశ శత్రువులు భూగర్భంలో కూడా బ్రిటికి ఉండరాదు అని అన్నారు. అవరేషన్ సింధూర్ సక్సెస్ గురించి ఆయన ప్రసాదించాడు. కాంగ్రెస్ పార్టీ వైఖరిని విమర్శించారు. అవరేషన్ సింధూర్ను తమషా అని పేర్కొన్న కాంగ్రెస్ను తప్పుపట్టారు. తాజాగా జరుగుతున్న పొద్దుమెంట్ సమావేశాల్లో కాంగ్రెస్ ఎంపీ పరిశీతి షిండే ఈ వ్యాఖ్యలు చేసినట్లు తెలుస్తోంది. అవరేషన్ సింధూర్ను ఎవరైనా తమషా అని పిలుస్తారా -మిగతా 3 లో

సామాజిక న్యాయం కాంగ్రెస్ కే సాధ్యం

దేశ స్వాతంత్ర్యం కోసం పోరాడిన పార్టీ కాంగ్రెస్

- దళితులు, అదివాసీల సంక్షేమం కోసం కృషి
- రాహుల్ ను ప్రధానిని చేస్తామని తెలంగాణ పక్షాన హామీ
- 75 ఏళ్ల నిబంధన పెట్టినా పదవి వదలని నేత మోడీ
- మోడీని గద్దెదింపడం కేవలం రాహుల్ కు మాత్రమే సాధ్యం
- కాంగ్రెస్ న్యాయ సదస్సులో సీఎం రేవంత్ రెడ్డి

పదవులను త్యాగం చేసిన ఘనత సోనియాది

న్యూఢిల్లీ, -ప్రజా స్వేచ్ఛ
దళితులు, అదివాసీల సంక్షేమం కోసం కృషి చేస్తున్న పార్టీ కేవలం కాంగ్రెస్ పార్టీ మాత్రమేనని తెలంగాణ సీఎం రేవంత్ రెడ్డి అన్నారు. వచ్చే ఎన్నికల్లో రాహుల్ ను ప్రధానిని చేయడమే లక్ష్యమని అన్నారు. దిల్లీలో ఏర్పాటు చేసిన కాంగ్రెస్ వార్షిక న్యాయ సదస్సులో ఆయన మాట్లాడారు. దేశానికి స్వాతంత్ర్యం తెచ్చిన పార్టీ కాంగ్రెస్ అని.. భాజపా, భారత రాష్ట్ర సమితి, జేడీ, బీజేడీ, అరేజీ.. ఏ పార్టీ అయినా స్వాతంత్ర్యం తర్వాతే వచ్చాయని తెలిపారు. ఇతర పార్టీలు ఎన్నికల్లో గెలిస్తే కుర్చీలో, ఓడితే ఇంట్లో కూర్చుంటాయి. ఎన్నికల్లో ఓడినా, గెలిచినా ప్రజల -మిగతా 3 లో

ట్రంప్ మాటలు...అబద్ధం

ట్రంప్ చెప్ప చెళ్లుమనిపించిన ఆర్టిఫిషియల్ ఇంటిలిజెన్స్

- డెడ్ ఎకానమీ అంటూ చేసిన ప్రకటనపై విపి దివ్యుతిరిగి సమాధానం
- భారత్ ఆర్థిక వ్యవస్థ పురోగమిస్తోందని జవాబు

న్యూయార్క్, -ప్రజా స్వేచ్ఛ
ప్రస్తుత సాంకేతిక యుగంలో ఓపెన్ ఏఐ, చాట్జీపీటీ వంటి వాటికి ప్రత్యేక ఆదరణ ఉంది. ఎలాంటి ప్రశ్నలకైనా ఈ కృత్రిమ మేధస్సు ప్లాట్ ఫామ్లు సమాధానం చెబుతున్నాయి. తాజాగా ట్రంప్ భారత ఆర్థిక -మిగతా 3 లో

లోక్ సభ ఎన్నికల్లో భారీ రిగ్గింగ్

- బీజేపీకి అనుకూలంగా ఎన్నికల సంఘం పనితీరు
- దాని ఆధారాలు తమవద్ద ఉన్నాయి
- తాము అధికారంలోకి వచ్చాక దేనినీ వదలం
- అధికారులు రిటైర్ అయినా పట్టుకుని శిక్షిస్తాం
- కాంగ్రెస్ న్యాయసమీక్ష సదస్సులో రాహుల్

న్యూఢిల్లీ, -ప్రజా స్వేచ్ఛ
మొన్నటిలోక్ సభ ఎన్నికల్లో రిగ్గింగ్ జరిగిందని, దానికి సంబంధించిన ఆధారాలు తమ వద్ద ఉన్నాయని కాంగ్రెస్ ఎంపీ రాహుల్ గాంధీ అన్నారు. కాంగ్రెస్ పార్టీకి చెందిన వార్షిక న్యాయ సదస్సులో పాల్గొని ఆయన మాట్లాడారు. భారత దేశంలో ఎన్నికల సంఘం న్యాయ సమృతంగా పనిచేయడం లేదని ఆయన ఆరోపించారు. లోక్ సభ ఎన్నికలను రిగ్గింగ్ చేయవద్దు అని, 2024 లోక్ సభ ఎన్నికల్లో రిగ్గింగ్ జరిగిందని రాహుల్ తెలిపారు. ఆ రిగ్గింగ్ కు చెందిన డేటా, డాక్యుమెంట్లు -మిగతా 3 లో

బీసీ రిజర్వేషన్ల పేరుతో కాంగ్రెస్ ద్రామాలు

42శాతం రిజర్వేషన్లు అమలు చేసి చూపాలి

- 42శాతం రిజర్వేషన్లు అమలు చేసి చూపాలి
- కామారెడ్డి డిక్లరేషన్ కు ఎందుకు కట్టుబడలేదు
- మున్సిం రిజర్వేషన్లతో బీసీల కోటాకు గండి
- కేంద్రం, బీజేపీలపై నెపం నెట్టి తప్పించుకునే యత్నం
- ఎంతమంది బీసీలకు పదవులు కట్టబెట్టారో చెప్పాలి
- ఇందిరాపార్క్ వద్ద సభలో బీజేపీ నేతల డిమాండ్



హైదరాబాద్, -ప్రజా స్వేచ్ఛ
రిజర్వేషన్లు అమలు చేయకుండా కేంద్ర ప్రభుత్వం, బీజేపీపై బట్టకాల్చి మీద వేయాలని కాంగ్రెస్ ప్రభుత్వం చూస్తున్నదని కేంద్రమంత్రి కిషన్ రెడ్డి ధ్వజమెత్తారు. ఇది బీసీ రిజర్వేషన్ల కోసం కాదని.. మున్సింలకు మేలు చేసేదని విమర్శించారు.

గతంలో 34 శాతం రిజర్వేషన్లు అమలు చేసిన రాష్ట్రం తెలంగాణ అని ఉద్ఘాటించారు. ఇందిరాపార్క్ వద్ద జరిగిన ధర్నాలో కాంగ్రెస్ ప్రభుత్వం, తెలంగాణ సీఎం రేవంత్ రెడ్డిపై కేంద్రమంత్రి కిషన్ రెడ్డి సంచలన వ్యాఖ్యలు చేశారు. కాంగ్రెస్ పార్టీ కామారెడ్డి డిక్లరేషన్ లో వందరోజుల్లో -మిగతా 3 లో

కాశీశ్వరం కేసులో కేసీఆర్ పక్కా దోషి

- కమిషన్ విచారణలో అదే తేలింది
- సాంత లాభం కోసం లక్షకొట్టు వ్యూహా చేసిన కేసీఆర్
- అందుకు మూల్యం చెల్లించక తప్పదు: పీసీసీ చీఫ్

హైదరాబాద్, -ప్రజా స్వేచ్ఛ
జోడీవెన్ అనిన కేసీఆర్ కు డిపీసీ చీఫ్ మహేష్ కుమార్ గౌడ్ ఫాకింగ్ కామింట్స్ చేశారు. కేసీఆర్ దోషి అని జస్టిస్ పీసీ ఫోర్డ్ కమిషన్ చెప్పిందని తెలిపారు. కాశీశ్వరం ప్రాజెక్టు పనులలో లక్షల కోట్ల రూపాయలు వ్యూహా చేసి తెలంగాణను కేసీఆర్ అప్పలపాలు చేశారని జస్టిస్ పీసీ ఫోర్డ్ కమిషన్ తేల్చి చెప్పిందని అన్నారు. ఇంజనీర్లు చెప్పింది కేసీఆర్ మినహించి తన సొంత లాభం మాత్రమే చూసుకున్నారని విమర్శించారు. పాదయాత్రలో భాగంగా శనివారం అందోలు మండలం సంగమవీటిలో ఓ ఫంక్షన్ వేసేలోకి కాంగ్రెస్ పార్టీ కార్యకర్తల సమావేశం నిర్వహించారు. ఈ సమావేశంలో కాంగ్రెస్ తెలంగాణ రాష్ట్ర వ్యవహారాల ఇన్ చార్జ్ మినాజ్జీ గుట్టరాజు, పీసీసీ అధ్యక్షుడు మహేష్ కుమార్ గౌడ్, మంత్రి దామోదర -మిగతా 3 లో

ఆయన దగ్గర ఆటమ్ బాంబు ఉంటే పేల్చునివ్వండి

□ రాహుల్ గాంధీపై రక్షణ మంత్రి సెటైర్

న్యూఢిల్లీ, -ప్రజా స్వేచ్ఛ
అధికార బీజేపీ కి మేలు చేసేలా కేంద్ర ఎన్నికల సంఘం ఓట్ల ధోగతనానికి పాల్పడుతోందని, అందుకు సంబంధించి తన దగ్గర ఆటమ్ బాంబు లాంటి సాక్ష్యం ఉందని శుక్రవారం కాంగ్రెస్ ఎంపీ, లోక్ సభలో ప్రతిపక్ష నాయకుడు రాహుల్ గాంధీ చేసిన వ్యాఖ్యలకు రక్షణ మంత్రి రాజీనాథ్ సంగ్ ఖోంబర్ ఇచ్చారు. రాహుల్ గాంధీ దగ్గర ఆటమ్ బాంబు ఉంటే పేల్చునివ్వమని, కానీ ఆ పీలుదులో ఎలాంటి పని జరగకుండా ఆయనను ఆయన కాపాడుకోవాలని రక్షణ మంత్రి ఎద్దేవా చేశారు. 'రాహుల్ గాంధీ తన దగ్గర ఆటమ్ బాంబు ఉందంటున్నారు. ఉంటే ఒకసారి ఆయన దాన్ని పేల్చండి. -మిగతా 3 లో

బనకచర్లపై లోకేశ్ వి అవగాహన లేని మాటలు

- మిగులు జలాల గురించి అప్పుడే ఎలా తెలుస్తారు
- కేటీఆర్ తో రహస్య భేటీ తరువాతనే తెరపైకి బనకచర్ల
- డిప్యూటీ సీఎం భట్టి విక్రమార్క సంచలన వ్యాఖ్యలు

కొల్హాపూర్, -ప్రజా స్వేచ్ఛ
బనకచర్లపై లోకేశ్ తదితర మంత్రుల తీరుపై డిప్యూటీ సీఎం భట్టి విక్రమార్క మండిపడ్డారు. అసలు జలాలకే మోక్షం లేదంటే ఇక మిగులు జలాలు ఎక్కడివని అన్నారు. తెలంగాణ నియోగించుకోగా వచ్చిన నీళ్లు వాడుకుంటామని అంటున్నారని, అది ఇప్పట్లో సాధ్యం కాదన్నారు. పోలవరం లాంటి ప్రాజెక్టును పూర్తి చేయలేక పోతున్నారని అంటూ.. ముందు దాని సంగతి చూడాలన్నారు. -మిగతా 3 లో

50 ట్రిప్స్.. జీరో రిజల్ట్స్..!

□ సీఎం రేవంత్ ఢిల్లీ పర్యటనలపై కేటీఆర్ సెటైర్లు

హైదరాబాద్, -ప్రజా స్వేచ్ఛ
హస్సిన యాత్రలో సీఎం రేవంత్ రెడ్డి అర్థ శతకం సాధించారు.. 50 ట్రిప్స్.. జీరో రిజల్ట్స్ అని పేర్కొంటూ సీఎంపై బీఆర్ఎస్ వర్కింగ్ ప్రెసిడెంట్ కేటీఆర్ సెటైర్లు వేశారు. తెలంగాణ రాష్ట్రాన్ని పైల్డ్తో కాకుండా పైల్డ్ బుకింగ్స్ తో రేవంత్ రెడ్డి నడిపిస్తున్నారు. రేవంత్ ఢిల్లీ యాత్రలకు.. తెలంగాణకు ఏ సంబంధం లేదు అని కేటీఆర్ స్పష్టం చేశారు. కాంగ్రెస్ పాలన చేపట్టాక రేవంత్ చేసిన మూడు పనులు ఇవే.. మొదటి పని - పైలు టికెట్ బుక్ చేయడం! రెండో పని - ఢిల్లీకి పోవడం! మూడో పని ఖాళీ చేతులతో తిరిగి రావడం! అని కేటీఆర్ పేర్కొన్నారు. రైతన్నలు -మిగతా 3 లో

తేజస్వి ఆరోపణలు అబద్ధం..

-ఓటర్ల జాబితాలో ఆయన పేరు ఉంది

-ఎన్నికల సంఘం



హ్యూడ్లీ--ప్రజా స్వేచ్ఛ

బీహార్ లో స్పెషల్ ఇంటెన్సివ్ రివిజన్ తర్వాత విడుదల చేసిన ముసాయిదా ఓటర్ల జాబితా లో తన పేరు లేదని, తాను ఎన్నికల్లో ఎలా పోటీ చేయాలని ఆర్డ్రీడ్ అగ్రనేత తేజస్వియాదవ్

ప్రశ్నించడంపై కేంద్ర ఎన్నికల సంఘం స్పందించింది. ఓటర్ల జాబితాలో తన పేరు లేదని తేజస్వి యాదవ్ చేస్తున్న ఆరోపణలు పూర్తిగా అబద్ధమని, జాబితాలో ఆయన పేరు ఉన్నదని తెలిపింది.ముసాయిదా ఓటర్ల జాబితాలో సీరియల్ నెంబర్ 416తో తేజస్వియాదవ్ ఓటు ఉన్నదని ఈసీ వెల్లడించింది. కాబట్టి ఓటర్ల జాబితాలో తన పేరు లేదని తేజస్వియాదవ్ చేస్తున్న ప్రచారమంతా శుద్ధ అబద్ధమని పేర్కొంది. కాగా బీహార్ అసెంబ్లీ ఎన్నికల నేపథ్యంలో ఎన్నికల సంఘం ఇటీవల స్పెషల్ ఇంటెన్సివ్ రివిజన్ పేరుతో ఓటర్ల జాబితాను సవరించింది.అయితే ఈ సవరణపై ప్రతిపక్షాలు తీవ్ర విమర్శలు చేస్తున్నాయి. ఎన్నికల సంఘం అధికార బీజేపీకి అనుకూలంగా పనిచేస్తున్నదని, ఎన్ఐఆర్ పేరుతో బీహార్లో బీజేపీ వ్యతిరేక ఓట్రను జాబితా నుంచి తొలగించిందని ఆరోపిస్తున్నాయి. ఈ క్రమంలో తాజాగా తేజస్వి యాదవ్ ముసాయిదా జాబితాలో తన పేరును కూడా తొలగించారని డ్రెస్ మీట్ పెట్టి మరీ చెప్పారు. అయితే ఆయన ఆరోపణలను ఈసీ తోసిపుచ్చింది.

పాకిస్థాన్లో పట్టాలు తప్పిన రైలు..

29 మంది ప్రయాణికులకు గాయాలు



లాహోర్ -ప్రజా స్వేచ్ఛ

పాకిస్థాన్లో రైలు పట్టాలు తప్పిన ఘటనలో 30 మంది ప్రయాణికులు గాయపడ్డారు. లాహోర్ సమీపంలో ఇస్లామాబాద్ ఎక్స్ప్రెస్ పట్టాలు తప్పింది. ముగ్గురు ప్రయాణికుల పరిస్థితి విషమంగా ఉన్నట్లు అధికారులు ప్రకటించారు. లాహోర్ నుంచి రావల్పిండి వెళ్తున్న రైలు కాలా షా కాకు వద్ద డిరైల్ అయినట్లు పాకిస్థాన్ రైల్వేశాఖ తెలిపింది. లాహోర్కు 50 కిలోమీటర్ల దూరంలో ఈ ప్రమాదం జరిగింది.రైలుకు చెందిన పది బోగీలు పట్టాలు తప్పాయి. రెన్యూ బ్లండాలు తక్షణమే స్పందించాయి. గాయపడ్డవారిని సమీప ఆస్పత్రికి తరలించారు. డిరైల్ అయిన బోగీల్లో చిక్కుకున్నవారిని తొలగించేందుకు సహాయక చర్యలు కొనసాగుతున్నాయి. ప్రమాదం పట్ల దర్యాప్తు చేయాలని రైల్వే శాఖ మంత్రి మొహమ్మద్ హనిఫ్ అబ్బాస్ ఆదేశించారు. ఏడు రోజుల్లోనే రిపోర్టు ఇవ్వాలన్నారు.


ప్రాణాంతక బ్యాక్టీరియా వల్ల అర్జెంటీనాలో 68 మంది మృతి

హ్యూడ్లీ--ప్రజా స్వేచ్ఛ

అర్జెంటీనాలో ప్రాణాంతక బ్యాక్టీరియా సోకి వ్యాధుల బారిన పడి వందలాది మంది అసుపత్రుల్లో చేరారు. అసుపత్రుల్లో చేరిన రోగులకు వైద్యులు ఫెంటానిల్ ఇంజక్షన్ ఇచ్చారు. ఈ ఇంజక్షన్ ఇచ్చిన తర్వాత 68 మంది మృతి చెందారు. ఇంకా మృతుల సంఖ్య పెరిగే అకాశం ఉందని వైద్యాధికారులు భయపడుతున్నారు. ఔషధ పర్యవేక్షణలో వ్యవస్థాగత వైఫల్యాల్ను ఇది బహిరంగం చేసింది. అర్జెంటీనా గత కొన్ని దశాబ్దాలుగా ఔషధ సంక్షోభాన్ని ఎదుర్కొంటుంది. ప్రభుత్వ, ప్రైవేటు అసుపత్రుల్లో ఫెంటానిల్ ఇంజక్షన్ వల్లే 68 మంది రోగులు మృతి చెందినట్లు న్యాయ విచారణలో తేలింది. 2025 ఏప్రిల్లో లా పాటాలోని హాస్పిటల్ ఇటాలియానోలో ఫెంటానిల్ ఇంజక్షన్ వల్ల ఐసియూలో ఉన్న 15 మంది మృతి చెందారు. ఈ సంఘటనతో ఔషధాలలో జరుగుతున్న అవకతవకలు మొదటిసారిగా వెలుగులోకొచ్చింది.



కుల్గంలో ఉగ్రవాది హతం



కాశ్మీర్--ప్రజా స్వేచ్ఛ

శనివారం దక్షిణ కాశ్మీర్లోని కుల్గాం జిల్లా అఖల్ ప్రాంతంలో భద్రతా దళాలు చేపట్టిన ఉగ్రవాద వ్యతిరేక ఆపరేషన్లో ఒక ఉగ్రవాది హతమయ్యాడు. శుక్రవారం (ఆగస్టు 1) సాయంత్రం నుండి ఆ

ప్రాంతంలోని అడవుల్లో దాక్కున్న ఉగ్రవాదులపై ఆర్మీ, సిఆర్పీఎఫ్, మరియు పోలీసుల స్పెషల్ ఆపరేషన్స్ గ్రూప్ (ఎస్ఓజి) సంయుక్తంగా ఆపరేషన్ ప్రారంభించాయి. రాత్రి సమయంలో తీవ్ర కాల్పులు చోటుచేసుకున్నాయి. భద్రతా దళాలు అప్రమత్తంగా స్పందించడంతో ఒక ఉగ్రవాది మృతి చెందాడు. ఇంకా కొంతమంది ఉగ్రవాదులు అక్కడే దాక్కుని ఉండే అవకాశం ఉన్న నేపథ్యంలో ఆపరేషన్ కొనసాగుతోంది. ఈ విషయాన్ని చినార్ కార్ప్స్ అధికారికంగా వెల్లడించింది.ఈ వారం జమ్మూ & కాశ్మీర్లో ఇది మూడవ ఎన్కౌంటర్. ఇటీవల పహల్గాం దాడిలో పాల్గొన్న ముగ్గురు ఉగ్రవాదులతో పాటు ఇప్పటివరకు ఆరుగురు ఉగ్రవాదులు హతమయ్యారు. భద్రతా పరంగా పరిస్థితిని అదుపులో ఉంచేందుకు దళాలు ఖారీ నిఘా కొనసాగిస్తున్నాయి.

లైంగిక దాడి కేసులో మాజీ ప్రధాని మనుమడు ప్రజ్యుల్ రేవణ్కు జీవిత ఖైదు..

హ్యూడ్లీ--ప్రజా స్వేచ్ఛ

లైంగిక దాడి కేసులో మాజీ ఎంపీ, హెన్డీ దేవ్గౌడ మనుమడు ప్రజ్యుల్ రేవణ్కు కోర్టు జైలు శిక్ష ఖరారు చేసింది. ఆయనకు జీవితై ఖైదు విధిస్తూ తీర్పును వెలువరించింది. ఓ తనపై అత్యాచారం చేసి బెదిరింపులకు పాల్పడినట్లు మహిళ ఫిర్యాదు చేసిన విషయం తెలిసిందే. ఈ కేసులో ప్రజ్యుల్ రేవణ్కును ప్రత్యేక కోర్టు దోషిగా తేల్చింది. శనివారం తీర్పును వెలువరించనున్నట్లు ప్రకటించింది. తాజాగా కోర్టు శనివారం ప్రజ్యుల్ రేవణ్కుకు జీవిత ఖైదు విధించింది. ప్రజ్యుల్ రేవణ్కుపై నాలుగు అత్యాచారం కేసులు ఉన్నాయి. ఈ కేసులో ప్రజ్యుల్ ఇప్పటికే 14 నెలలుగా జైలు జీవితం గడిపారు.మైసూర్లోని కేఆర్ఎస్ నగర్కు చెందిన పని మనిషిపై అత్యాచారం కేసులో ప్రజ్యుల్ను దోషిగా తేలుస్తూ ప్రత్యేక కోర్టు న్యాయమూర్తి సంతోష్ గజానన్ భట్ తీర్పును వెలువరించారు. ప్రభుత్వం తరపున న్యాయవాది జగదీష్ వాదనలు వినిపించారు. ప్రజ్యుల్ చర్య నీచమైందని.. జీవనోపాధి కోసం పని కోసం వచ్చిన చదువు రానివారిపై దారుణ చర్యకు పాల్పడ్డాడని.. వీడియోలు చిత్రీకరించడం బాధితురాలిని మానసికంగా కూడా హింసించడమేనని.. ఓ దశలో



బాధితురాలు ఆత్మహత్యకు ప్రయత్నించినదని కోర్టుకు తెలిపారు. ప్రజ్యుల్పై మరో మూడు కేసులు పెండింగ్లో ఉన్నాయని వాదనలు వినిపించారు.ప్రజ్యుల్ రాజకీయాల్లోకి కేవలం డబ్బు కోసమే రాలేదని, ప్రజ్యుల్ ప్రజలకు సేవ చేసేందుకు రాజకీయాల్లోకి వచ్చారన్నారు. లోక్సభ ఎన్నికలకు ముందు వీడియోలు దురుద్దేశంతో లీక్ చేశారని.. అతని రాజకీయ భవిష్యత్తును నాశనం చేసేందుకు ఈ చర్యకు పాల్పడ్డారంటూ వాదనలు వినిపించారు. ప్రజ్యుల్ ఏడాది జైలులో ఉన్నాడని.. ఈ కేసుతో అతనికి తీవ్రమైన నష్టం జరిగిందని తెలిపారు. అతని

కెరీర్కు ఇబ్బందికలిగేలా శిక్ష విధించొద్దని కోరారు. ఈ సందర్భంగా ప్రజ్యుల్ రేవణ్కు కోర్టు ఎదుట మాట్లాడుతూ తనపై చాలా మంది ఇలాంటి ఆరోపణలు చేశారన్నారు. తాను ఎంపీగా ఉన్న సమయంలో ఈ ఆరోపణలు ఎందుకు చేయలేదన్నారు.తాను అత్యాచారం చేసి ఉంటే వాళ్లు ఎవరికీ ఎందుకు చెప్పలేదని.. లోక్సభ ఎన్నికలకు ముందే ఎందుకు ఆరోపణలు చేశారని..

పోలీసులు కావాలని ఇలా చేశారంటూ ప్రజ్యుల్ కోర్టులో కన్నీరు పెట్టుకున్నారు. తాను మెకానికల్ ఇంజనీరింగ్ చదివానని.. గత ఆరు నెలలుగా నా తల్లిదండ్రులను చూడలేదని.. కోర్టు ఏ నిర్ణయం తీసుకున్నా, దానికి తాను కట్టుబడి ఉంటానని తెలిపారు. శిక్ష విధించే సమయంలో కుటుంబాన్ని పరిగణలోకి తీసుకోవాలని కోరారు. ఇరువర్గాల వాదనలు విన్న కోర్టు ప్రజ్యుల్ను దోషిగా ప్రకటించింది. జీవిత ఖైదు విధించడంతో పాటు రూ.5లక్షల జరిమానా విధించింది. బాధితురాలి కుటుంబానికి రూ.7లక్షల పరిహారం ఇవ్వాలని ఆదేశించింది. లైంగిక దాడి కేసులో ప్రజ్యుల్కు జీవిత ఖైదు విధించడంతో

20వ విడత కిసాన్ సమ్మాన్ నిధి విడుదల

వారణాసి పర్యటనలో ప్రారంభించిన ప్రధాని మోడీ

వారణాసి,--ప్రజా స్వేచ్ఛ

ప్రధానమంత్రి నరేంద్ర మోడీ వారణాసి నుంచి పీఎం కిసాన్ సమ్మాన్ నిధి యోజన 20వ విడత మొత్తాన్ని విడుదల చేశారు. సేవాపురిలోని బనాలిలో జరిగిన కార్యక్రమంలో ఈ విడతను అధికారికంగా విడుదల చేశారు. ఈసారి దేశవ్యాప్తంగా 9.7 కోట్ల మంది రైతుల బ్యాంకు ఖాతాల్లోకి నేరుగా రూ.20,000 కోట్లు బదిలీ అయ్యాయి. ఈ పథకం ద్వారా రైతులకు ఏడాదికి మూడు విడతల్లో రూ.6,000 ఆర్థిక సాయం అందుతుంది. అంటే, ఒక్కో విడతలో రూ.2,000



చొప్పున నేరుగా వారి బ్యాంకు ఖాతాల్లోకి జమ అవుతాయి. అంతకుముందు, జూన్ 18, 2024న, ప్రధానమంత్రి మోడీ నుంచి రూ.9.26 కోట్ల మంది

రైతుల ఖాతాలకు సమ్మాన్ నిధిని రిలీజ్ చేశారు. వారణాసి పర్యటనలో భాగంగా మోడీ దాదాపు రూ.2,200 కోట్ల విలువైన అభివృద్ధి ప్రాజెక్టులను ప్రారంభించడంతోపాటు- శంకుస్థాపన చేశారు. వీటిలో రోడ్లు, అసుపత్రులు, స్కూళ్లు సహా రకరకాల మౌలిక సదుపాయాలు ఉన్నాయి. ఈ ప్రాజెక్టులు వారణాసి ప్రజల జీవితాలను మరింత మెరుగుపరుచున్నాయి. ఈ అభివృద్ధి ప్రాజెక్టులు స్థానిక యువతకు ఉపాధి అవకాశాలను కూడా పెంచబోతున్నాయని తెలిపారు. ఇలాంటి ప్రాజెక్టులు రైతుల జీవితాలు, గ్రామీణ భారతాన్ని మరింత బలోపేతం చేస్తాయన్నారు. ఈ కర్మక్రమంలో సిఎం యోగి తదితరులు పాల్గొన్నారు.

ఇలాగే కొనసాగితే.. హిమాచల్ ప్రదేశ్ అదృశ్యం కావొచ్చు

సుప్రీంకోర్టు వార్నింగ్

షిమ్లా --ప్రజా స్వేచ్ఛ

హిమాచల్ప్రదేశ్ లో జరుగుతున్న పర్యావరణ మార్పుల పట్ల సుప్రీంకోర్టు ఆందోళన వ్యక్తం చేసింది. ఒకవేళ పరిస్థితి ఇలాగే కొనసాగితే, కొంచెం గాలి వీచినా, ఆ రాష్ట్రం అదృశ్యం అయ్యే అవకాశాలు ఉన్నట్లు వార్నింగ్ ఇచ్చింది. అభివృద్ధి పనులను నియంత్రించకుంటే ఇలాగే జరుగుతుందని కోర్టు తన తీర్పులో హెచ్చరించింది. జస్టిస్ జేబీ పర్లివాలా, జస్టిస్ ఆర్ మహాదేవన్లతో కూడిన ధర్మాసనం ఓ పిటీషన్ విచారణ సమయంలో పేర్కొన్నది.అదాయం రాబట్టడమే కీలకం కాదు అని, కేంద్ర.. రాష్ట్ర ప్రభుత్వాలు దీన్నే గమనించాలని, పర్యావరణాన్ని దెబ్బతీసి ఆదాయాన్ని ఆర్జించలేమని కోర్టు చెప్పింది.




ప్రస్తుతం కొనసాగుతున్న రీతిలో పనులు జరిగితే, భారత దేశ మ్యాప్ నుంచి హిమాచల్ ప్రదేశం మాయం అయ్యే రోజు దగ్గరలోనే ఉన్నట్లు ధర్మాసనం వెల్లడించింది. ఇలా జరగవద్దు అని ఆ దేవుడిని కోరుకుంటామని, ఇప్పడైనా సరైన దిశలో చర్యలు తీసుకోవాలని సుప్రీం బెంచ్ తెలిపింది. ప్రిన్సిప్ హెటల్స్ అండ్ రిసార్చ్ ప్రైవేట్ సంస్థ వేసిన

పిటీషన్పై జూలై 28వ తేదీన వాదనలు జరిగాయి. ఆ సమయంలో కోర్టు ఈ వ్యాఖ్యలు చేసింది. శ్రీ తారా మాతా కొండపై హెటల్స్ నిర్మాణానికి పర్యావర్ణ ఇవ్వాలని ఆ సంస్థ కోరింది. కానీ సుప్రీం ధర్మాసనం దాన్ని తిరస్కరించింది. వాతావరణ మార్పులు హిమాచల్ ప్రదేశ్పై తీవ్ర ప్రభావం చూపుతున్నాయని, ఇది స్పష్టంగా కనిపిస్తోందని కోర్టు తెలిపింది .హిమాచల్లో ఉష్ణోగ్రతలు పెరుగుతున్నాయని, మంచు కురిసే పరిస్థితులు కూడా మారాయని, గరిష్ట వాతావరణ పరిస్థితులు ఉంటున్నాయని కోర్టు చెప్పింది. హిమాలయ ప్రాంతంలో అనేక నదులకు జీవాధారమైన గ్లేసియర్లు త్వరగా కరుగుతున్నాయని, దీంతో అకస్మాత్తుగా వరదలు వస్తున్నట్లు కోర్టు పేర్కొన్నది. హిమాచల్లోని బారా షిగ్గి గ్లేసియర్ క్రమంగా తగ్గిందని కోర్టు తెలిపింది.

ఎన్నికల కమిషన్ మోడీకి కీలుబొమ్మ

హ్యూడ్లీ--ప్రజా స్వేచ్ఛ

త్వరలో జరగనున్న అసెంబ్లీ ఎన్నికల సందర్భంగా మైనార్టీ, దళితుల ఓట్లు తొలగించే లక్ష్యంగా వ్యవస్థలు పని చేస్తున్నాయని కాంగ్రెస్ అధ్యక్షులు మల్లిఖార్జున ఖర్గే అన్నారు. ఇది ప్రస్తుతం దేశవ్యాప్తంగా ఓ బ్రేండ్ గా మారిందని మండిపడ్డారు.ఢిల్లీలో జరుగుతున్న AICC లీగల్ కాన్ఫ్లెన్స్ సదస్సులో ఆయన పాల్గొని మాట్లాడారు. ఓటర్ల జాబితా నుండి పేర్లను సామూహికంగా తొలగించడం ద్వారా ముఖ్యంగా పేదలు, దళితులు, వెనుకబడిన వర్గాలు, మైనారిటీలు వారి ఓటు హక్కును క్రమంగా కోల్పోతున్నారని ఆరోపించారు.ఈ విధంగా లక్షల మంది పేర్లను ఓటర్ల జాబితా నుంచి తొలగిస్తున్నారని విమర్శించారు. ఈ



ప్రక్రియను తామంత వెంటనే కట్టి చేయాలని ఆయన పిలుపునిచ్చారు. ఈచర్యతో రాజ్యాంగం కల్పించిన హక్కును కోల్పోతున్నారని, వాటిని రక్షించే బాధ్యత ప్రభుత్వంపై ఈసీపై ఉందని ఆయన గుర్తు

చేశారు.'రాజ్యాంగ హక్కుల హరించుకుపోవడానికి ప్రభుత్వం, ఎన్నికల సంఘం బాధ్యత వహిస్తాయి. సుప్రీంకోర్టు ఈ విషయం యొక్క తీవ్రతను గుర్తించింది, కానీ అనేక విచారణలు జరిగినప్పటికీ, ఎన్నికల సంఘం తన ప్రవర్తనను మార్చుకోలేదు' అని ఖర్గే అన్నారు. ఎన్నికల కమిషన్ తన స్వయంప్రతిపత్తిని కోల్పోయిందని ఆయన ఆరోపించారు. అత్యున్నత ఎన్నికల సంస్థను ప్రధాని మోడీ కీలుబొమ్మగా అభివర్ణించారు. “బీహార్లో 65 లక్షల లేదా 1 కోటి మంది ఓటర్లకు ఓటు హక్కును నిరాకరించడం దళితులు, వెనుకబడిన వర్గాలను పాల్గొనకుండా మినహాయించడానికి ఉద్దేశపూర్వక కుట్ర అని ఆయన అన్నారు.

సామాజిక న్యాయం కాంగ్రెస్ కే సాధ్యం

(మొదటి తరువాయి)

మధ్యే ఉన్న ఏకైక పార్టీ కాంగ్రెస్ అన్నారు. మోదీ నేతృత్వంలో రాజ్యాంగం ప్రమాదంలో ఉందని,11 ఏళ్లుగా సామాజిక న్యాయం కోసం ఆలోచించ లేదని అన్నారు. వక్రమార్గంలో ఉన్న నేతలను రెండు చెంపదెబ్బలు కొట్టయినా దారిలోకి తెచ్చేందుకు కాంగ్రెస్ కృషి చేస్తోంది. మా పార్టీ దేశానికి ఏం చేసిందని విమర్శిస్తున్నారు. 140 ఏళ్ల క్రితం దేశ ప్రజల స్వాతంత్ర్యం కోసం కదం తొక్కింది. ఆంగ్లేయులను ఓడించింది. భారత్ నుంచి ఉగ్రవాదులను పారద్రోలేందుకు ఇందిరాగాంధీ కృషి చేశారు. దేశం కోసం ఇందిరాగాంధీ, రాజీవ్ గాంధీ అమరులయ్యారు. యూపీఎ-1 సమయంలో సోనియాగాంధీ ప్రధాని కావాలని అందరూ కోరారు. కానీ, ప్రధాని పదవిని ఆమె త్యాగం చేశారు. 2004లోనే రాహుల్ గాంధీ కేంద్ర మంత్రి అయ్యేవారు. ఆయన కోరుకుంటే 2009లోనే ప్రధాని అయ్యేవారు. కానీ ప్రధాని, కేంద్ర మంత్రి పదవులు పార్టీ సీనియర్ నేతలకు ఇచ్చారు. కార్యకర్తగానే ప్రజల కోసం రాహుల్ గాంధీ పనిచేశారు. సామాజిక న్యాయం కోసం 25 ఏళ్లుగా పోరాడుతున్నారు. మరోవైపు నరేంద్ర

మోదీ 25 ఏళ్లుగా కుర్చీ వదలలేదు. 2001లో సీఎం అయిననప్పటి నుంచి ఆయన కుర్చీలోనే ఉన్నారు. భాజపా సంఘ పరివార్ మోదీని తప్పించేందుకు ప్రయత్నించింది. కానీ అందుకు ఆయన రాజీ పడలేదు. 75 ఏళ్లు దాటిన వ్యక్తులు కుర్చీ వీధాలని మోహన్ భగవత్ చెప్పారు. కానీ 75 ఏళ్లు దాటినా.. మోదీ అందుకు సిద్ధంగా లేదు. ఇదే నిబంధనతో అద్యాతీ, మనోహర్ జోషిని తప్పించారు. మోదీని సీఎం పదవి నుంచి తప్పించేందుకు గతంలో వాజ్ పేయి, ప్రధాని పదవి నుంచి తప్పించేందుకు మోహన్ భాగవత్ ప్రయత్నించారు. ఆయన్ను తప్పించడం వారి వల్ల కాలేదు. వచ్చే లోక్ సభ ఎన్నికల్లో మోదీకి వ్యతిరేకంగా రాహుల్ గాంధీ పోరాటం విజయవంతం కాబోతుందని అన్నారు. దేశంలో సామాజిక న్యాయం, దళితులు, అదివాసీల సంక్షేమం కోసం కృషి చేసింది కాంగ్రెస్ పార్టీ అని, రేవంత్ రెడ్డి కొనియాడారు. ప్రధాని నరేంద్ర మోదీ నేతృత్వంలో రాజ్యాంగం ప్రమాదంలో ఉందని, 11 ఏళ్లుగా సామాజిక న్యాయం కోసం ఆలోచించడంలేదని, దేశానికి మార్గదర్శనం కోసం

మనుసింఘ్స్ నేతృత్వంలో సదస్సు నిర్వహించడం గొప్పవిషయమన్నారు. సామాజిక న్యాయాన్ని ముందుకు తీసుకెళ్లేందుకు కార్యాచరణ చేస్తున్నామన్నారు. తెలంగాణ ప్రజల పక్షాన చెబుతున్నా.. రాహుల్ గాంధీని భారత ప్రధానిని చేసే తీరుతామని సీఎం రేవంత్ రెడ్డి అన్నారు. గతంలో దేశానికి ప్రధాని అయ్యే ఛాన్స్ వచ్చిన రాహుల్ గాంధీ పదులుకున్నారుని.. కానీ వచ్చే ఎన్నికల్లో కాంగ్రెస్ విజయం సాధిస్తుంది రాహుల్ గాంధీ దేశ ప్రధాని అవుతారని జోస్యం చెప్పారు. మోదీని ప్రధాని గద్దె మీద నుంచి కిందకు దించడం ఒక్క రాహుల్ గాంధీకే సాధ్యమన్నారు. మోదీని తరిమికొట్టి భారత రాజ్యాంగాన్ని రక్షిస్తామని పేర్కొన్నారు. మోదీని ఓడిస్తాం.. భారత రాజ్యాంగాన్ని కాపాడుకుంటామన్నారు. మాది ఎప్పటికీ ప్రజల పక్షమేనన్నారు. పాకిస్తాన్ ను ఇందిరా గాంధీ రెండు ముక్కలు చేశారు. తీవ్రవాదంపై పోరాటం చేసి దేశం కోసం ప్రాణత్యాగం చేసిన గొప్ప వ్యక్తులు ఇందిరాగాంధీ, రాజీవ్ గాంధీ అని కొనియాడారు.

లోక్ సభ ఎన్నికల్లో భారీ రిగ్గింగ్

తమ వద్ద ఉన్నాయన్నారు. దీన్ని మేం నిరూపిస్తామని, ఆ దేశా ఇప్పుడు ఉందని రాహుల్ పేర్కొన్నారు. ఓ లోక్ సభ నియోజకవర్గానికి చెందిన అధ్యయనాన్ని ఆయన వెల్లడించారు. ఆ నియోజకవర్గంలో ఉన్న 6.5 లక్షల ఓటర్లలో 1.5 లక్షల ఓట్లు నకిలీ అని పేర్కొన్నారు. అలా ప్రాద్ చేసి బీజేపీ అధికారంలోకి వచ్చిందని, 15 లేదా 20 టీట్లు తగ్గి ఉంటే, అప్పుడు మోదీ ప్రధాని అయ్యేవారు కాదని రాహుల్ అన్నారు. ఇండియాలో ఎన్నికల సంఘం చచ్చిపోయిందని విమర్శించారు. లోక్ సభ ఎన్నికల్లో రాజస్థాన్, మధ్యప్రదేశ్, గుజరాత్ రాష్ట్రాల్లో కాంగ్రెస్ పార్టీ ఒక్క సీటు- గెలవలేదని, నాకు ఆశ్చర్యం వేసిందని, ఎప్పుడైనా ఎన్నికల అవకతవకల గురించి మాట్లాడితే ఆధారాలు అడుగుతున్నారని రాహుల్ అన్నారు. అయితే మహారాష్ట్ర అసెంబ్లీ ఎన్నికల వేళ ఆ మార్పు కనిపించిందని, లోక్ సభకు.. విధానసభకు ఎన్నికల

జరిగిన సమయంలో కొత్తగా కోటి ఓటర్లు జత కలిశారని, దాంట్లో ఎక్కువ శాతం ఓట్లు బీజేపీకి వెళ్లాయని, అందుకే తన వద్ద ఆధారాలు ఉన్నట్లు చెబుతున్నాని రాహుల్ పేర్కొన్నారు.ఈ క్రమంలో మరోమారు భారత ఎన్నికల సంఘంపై కాంగ్రెస్ రాహుల్ గాంధీమరోసారి విరుచుకుపడ్డారు. దేశంలో ఎన్నికల వ్యవస్థ పూర్తిగా కూలిపోయిందని అన్నారు. ఎన్నికల్లో భారత ప్రధాని నరేంద్ర మోదీ చాలా తక్కువ మెజారిటీతో మూడోసారి ప్రధానిగా గెలుపొందారని అన్నారు. భాజపాకు ప్రయోజనం చేకూర్చడానికి ఎన్నికల సంఘం ఓట్ల దొంగతనంలో పాలుపంచుకుందని ఆరోపించారు. 2014 నుంచి ఏదో తప్పు జరుగుతోందని తనకు అనిపిస్తోందని.. గుజరాత్ అసెంబ్లీ ఎన్నికల పైనా అనుమానాలు ఉన్నాయని రాహుల్ అన్నారు. ఎన్నికల దుర్వినియోగానికి సంబంధించిన అన్ని ఆధారాలు

తమవద్ద ఉన్నాయని.. లోక్ సభ ఎన్నికల్లో రిగ్గింగ్ ఎలా జరిగిందనే విషయాన్ని త్వరలోనే తాము ప్రజల ముందు నిరూపిస్తామని పేర్కొన్నారు. తాము బయటపెట్టే నిజంతో ఈసీ (ఊఈ) వునాదులు కదిలిపోతాయన్నారు. ఓట్ల కుంభకోణంలో పాల్గొన్న ఎన్నికల కమిషన్ అధికారులు పదవీవిరమణ చేసినా కూడా వారిని వదలమని హెచ్చరించారు. భాజపా కోసం ఈసీ ఓట్ల చోరికి పాల్పడుతోందని ఆరోపించిన ఆయన.. దాన్ని రుజువు చేసేందుకు తమవద్ద అణుబాంబు లాంటి ఆధారాలున్నాయని అన్నారు. కాగా ఈ ఆరోపణలను ఈసీ తీవ్రంగా ఖండించింది. అవన్నీ నిరాధార ఆరోపణలేనని.. రాహుల్ లాంటి వారు చేస్తోన్న బాధ్యతారాహిత్య వ్యాఖ్యలను పట్టించుకోనక్కర్లేదని తెలిపింది.

బిసి రిజర్వేషన్ల పేరుతో కాంగ్రెస్ ద్రామాలు

(మొదటి తరువాయి)

బీసీలకు 42శాతం రిజర్వేషన్లను అమలు చేస్తామని చెప్పిందని.. కానీ ప్రభుత్వం ఏర్పాటై రెండు సంవత్సరాలు అవుతున్న ఇంకా ఎందుకు ఆలస్యం చేస్తున్నారని ప్రశ్నించారు. ఎంఐఎం చేతిలో కీలుబొమ్మగా ఉన్న కేసీఆర్ ముస్లింలకు 12శాతం రిజర్వేషన్లు అమలు చేస్తామని అసెంబ్లీలో ప్రకటించారని కేంద్రమంత్రి కిషన్ రెడ్డి గుర్తుచేశారు. బీసీ రిజర్వేషన్లను 22 శాతానికి కుదించారని ఆరోపించారు. కాంగ్రెస్ పార్టీ అనేక విధాలుగా తప్పుడు ప్రచారం చేస్తోందని ఆరోపించారు. కాంగ్రెస్ పార్టీ బీసీలను పీఎం, సీఎంలను చేసిందా?అని ప్రశ్నించారు. బీసీలకు జనాభా సేకరణ తర్వాతే సామాజిక న్యాయం జరుగుతుంది. దిల్లీలో అనేక రకాలుగా సీఎం రేవంత్ రెడ్డి తప్పుడు ప్రచారం చేస్తున్నారు. రేవంత్ రెడ్డి మాటలను తెలంగాణ ప్రజలు గమనిస్తున్నారు. బీసీల గురించి మాట్లాడే హక్కు కాంగ్రెస్ కు లేదు. ప్రభుత్వం ప్రకటించిన విధంగా బీసీలకు 42 శాతం రిజర్వేషన్ ఇవ్వాల్సిందేనని కిషన్ రెడ్డి డిమాండ్ చేశారు. ఇందిరా పార్క్ వద్ద బీజేపీ ధర్నా నిర్వహించింది. బీసీ డిక్షరీషన్ పై కాంగ్రెస్ ప్రభుత్వ తీరును బీజేపీ నేతలు ఎండగట్టారు. బీజేపీ తెలంగాణ చీఫ్ రాంచందర్ రావు అధ్యర్థంలో నిరసన

కార్యక్రమం చేపట్టారు. ఈ కార్యక్రమంలో కేంద్రమంత్రులు , బీజేపీ ఎంపీలు, ఎమ్మెల్యేలు, ఎమ్మెల్యేలు పాల్గొన్నారు. ఈ సందర్భంగా కేంద్రమంత్రి కిషన్ రెడ్డి పాల్గొని ప్రసంగించారు. గతంలో అమలైన 35 శాతం కంటే కూడా రెండు శాతం రిజర్వేషన్లు తగ్గించేలా కాంగ్రెస్ కుట్ర చేస్తుందని కేంద్రమంత్రి కిషన్ రెడ్డి ఆక్షేపించారు. 20శాతం ఇళ్లలోకి వెళ్లి ఎందుకు సర్వే చేయలేదని ప్రశ్నించారు. ఎస్సీ, ఎస్టీల జనాభా పెరిగిందని బీసీల జనాభా తగ్గిందని లెక్కలు చెబుతున్నారని తెలిపారు. 42 శాతం పూర్తిగా బీసీలకు రిజర్వేషన్లు దక్కాల్సిందేనని డిమాండ్ చేశారు. బీసీల మెడలు కోసేలా ముస్లింలకు రిజర్వేషన్లు ఇవ్వడం అన్యాయమని ఆవేదన వ్యక్తం చేశారు. బీసీలకు న్యాయం చేసిన పార్టీ బీజేపీ మాత్రమేనని ఉద్ఘాటించారు. గత 70 ఏళ్లలో కుల గణన ఎందుకు చేయలేదని ప్రశ్నల వర్షం కురిపించారు. కులగణన చేయని కాంగ్రెస్ తరపున రాహుల్ గాంధీ పార్లమెంట్ ముందు ముక్కు నేలకు రాయాలని విమర్శించారు. రాష్ట్రంలో కాంగ్రెస్ పార్టీ అధికారంలోకి వచ్చిన తర్వాత ఏ విషయంలో మార్పు వచ్చిందో సమాధానం చెప్పాలని కిషన్ రెడ్డి నిలదీశారు. ఇప్పటికే ఈడబ్ల్యుఎస్ రిజర్వేషన్లు కింద ముస్లిం, క్రిస్టియన్లకు

రిజర్వేషన్లు కల్పిస్తోందని తెలిపారు. రాబోయే రోజుల్లో ఈ విషయాన్ని మరింత ముందుకు తీసుకెళ్లాలని సూచించారు. తెలంగాణ ఏ విషయం లో ఆదర్శమో రాహుల్ గాంధీ సమాధానం చెప్పాలని ప్రశ్నించారు. రాహుల్ గాంధీ దేశ ప్రజలను మధ్యపెట్టేలా వ్యవహరిస్తున్నారని పైర్ అయ్యారు. రాహుల్ గాంధీ, రేవంత్ రెడ్డి మాయలో మనం పడకూడదని సూచించారు. బీసీలకు 42శాతం రిజర్వేషన్ల కోసం అన్ని బీసీ సంఘాలు పోరాటం చేయాలని కోరారు. బీసీలకు బీజేపీ అందగా ఉంటు-ందని కేంద్రమంత్రి కిషన్ రెడ్డి పేర్కొన్నారు. బీసీ జనాభా సేకరణను కాంగ్రెస్ గతంలో ఎందుకు చేయలేదని కేంద్ర మంత్రి కిషన్ రెడ్డి ప్రశ్నించారు. బీసీలను మోసం చేసేందుకు కాంగ్రెస్ ఇంకా ప్రయత్నిస్తూనే ఉందని అన్నారు. ఉమ్మడి ఆంధ్రప్రదేశ్, తెలంగాణలో కానీ బీసీ నేతను ముఖ్యమంత్రి చేశారా అని భాజపా తెలంగాణ రాష్ట్ర అధ్యక్షుడు రామచంద్రరావు కాంగ్రెస్ పార్టీని ప్రశ్నించారు. కాంగ్రెస్ పార్టీ బీసీల పేరుతో రాజకీయం చేయాలని చూస్తోందని.. బీసీలకు ఎక్కడ ప్రాధాన్యమిచ్చిందని నిలదీశారు.

బనకచర్లపై లోకేశ్ ఏ అవగాహన లేని మాటలు

(మొదటి తరువాయి)

ఎపి మంత్రులు బనకచర్ల విషయంలో చేస్తున్న ప్రకటనలు వాస్తవ విరుద్ధమన్నారు, ఇకపోతే కెటిఆర్ లోకేశ్ కలిసిన తరవాతనే లోకేశ్ బనకచర్ల గురించి మాట్లాడుతున్నారని అన్నారు. ఈ ఇద్దరి మధ్య చీకట్లో ఏ ఒప్పుందం కుదరిందో చెప్పాన్నారు. గత ప్రభుత్వం చేసిన అప్పులకు ఈ ప్రభుత్వం వడ్డీలు కడుతోందని డిఘ్వాటి- సీఎం భట్టి విక్రమార్కు అన్నారు. పదేళ్లు రాష్ట్రాన్ని పాలించిన బిఆర్ఎస్ ఒక్క ప్రాజెక్టును కూడా పూర్తి చేయలేదన్నారు. కనీసం గతంలో కాంగ్రెస్ శంకుస్థాపన చేసిన ప్రాజెక్టులను కూడా ఆ పార్టీ పూర్తి

చేయలేకపోయిందని ఎద్దేవా చేశారు. కొల్హాపూర్ నియోజకవర్గంలో పలు అభివృద్ధి పనులకు డిఘ్వాటి- సీఎం శంకుస్థాపన చేశారు. అనంతరం ఏర్పాటు- చేసిన సభలో మాట్లాడిన ఆయన.. గత ప్రభుత్వంపై తీవ్ర విమర్శలు గుప్పించారు. కృష్ణా నదిపై గత ప్రభుత్వం ఒక్క ప్రాజెక్టు కూడా ఎందుకు కట్టలేదన్నారు. పాలమూరు రంగారెడ్డి ప్రాజెక్టును ఎందుకు పూర్తి చేయలేదు. ఈ ప్రాజెక్టును పూర్తి చేస్తామని సీఎం రేవంత్ రెడ్డి హామీ ఇచ్చారు. తెలంగాణ నిర్మించే ప్రాజెక్టుల నిర్మాణాలు పూర్తయిన తర్వాత బనకచర్ల కట్టుకోవచ్చు న్నారు. ప్రజలను

తప్పుదోవ పట్టించే వ్యాఖ్యలు ఏపీ మంత్రులు మాట్లాడకూడదన్నారు. తెలంగాణకు ద్రోహం చేసింది.. భారత రాష్ట్ర సమితిని అన్నారు. సీఎం రేవంత్ రెడ్డి, మంత్రి ఉత్తమేకుమార్ రెడ్డి దిల్లీ వెళ్లారు కాబట్టే బనకచర్ల ప్రాజెక్టు ఆగిందన్నారు. ఏపీ మంత్రి లోకేశ్ తప్పుదోవ పట్టించే వ్యాఖ్యలు చేయకూడదన్నారు. మిగులు జలాలు ఉంటేకదా బనకచర్ల గురించి మాట్లాడాలన్నారు. 2 లక్షల ఎకరాలు మునిగిపోకుండా పోలవరం కట్టుకోవచ్చు. ముంపు గ్రామాల ప్రజల తరఫున పోరాడేందుకు మేం సిద్ధంగా ఉన్నామని డిఘ్వాటి సీఎం అన్నారు.

నివభారత్ శత్రువులకు

కాలభైరవుడు

(మొదటి తరువాయి)

అని ప్రధాని అన్నారు. ఆపరేషన్ సింధూర్ సక్సెస్ వల్ల విపక్ష నేతలకు కడుపు నొప్పి పుడుతోందన్నారు. పాకిస్తాన్ లో ఉన్న ఉగ్ర స్థావరాలను ధ్వంసం చేశామన్న వాస్తవాన్ని కాంగ్రెస్ కానీ, దాని మిత్రులు జర్జిలించుకోలేకపోతున్నట్లు చెప్పారు. విశ్వనాథుడి ఆశీర్వాదంతో ఆపరేషన్ సింధూర్ సక్సెస్ అయ్యిందన్నారు. ఆపరేషన్ సింధూర్ తో ప్రతీకారం తీర్చుకున్నామన్నారు.కాశీలో ఉన్న మాస్టర్ ను అడగాలనుకుంటున్నారని, భారత శక్తిపై మీరు గర్వంగా ఫీలవ్వడం లేదా అని ప్రధాని అన్నారు. భారత్ లో తయారీ అయిన ఆయుధాలు ఆపరేషన్ సింధూర్ సమయంలో తమ సత్తాను చాటినట్లు చెప్పారు. పాకిస్తాన్ లో ఉన్న చాలా వైమానిక స్థావరాలు ఇంకా ఐసీయా స్థితిలోనే ఉన్నాయని, పాకిస్తాన్ బాధపడుతోందని, దాన్ని ఎవరైనా ఆర్థం చేసుకోగలరని, కానీ కాంగ్రెస్, సమాజ్ వాదీ పార్టీలు మాత్రం పాకిస్తాన్ బాధను చూడలేకపోతున్నారని ప్రధాని అన్నారు. ఉగ్రవాదులకు మద్దతు ఇచ్చే వాళ్లు పాకిస్తాన్ లోనూ, ఇండియాలోనూ ఏడుస్తున్నారని విమర్శించారు. మన సైనిక బలగాలను కాంగ్రెస్ నిత్యం అవమానిస్తోందని, ఆపరేషన్ సింధూర్ ను తమాషా అని పిలుస్తోందని మోదీ అన్నారు. కాంగ్రెస్ వ్యాఖ్యలను సిగ్గులేని చర్యగా ఆయన అభివర్ణించారు. ఉగ్రవాదులను ఇప్పుడు ఎందుకు చంపారని సమాజ్ వాదీ పార్టీ అడుగుతోందని, వాళ్లను పిలిచి.. చంపాలా వద్దా అని అడగాలా, లేదంటే వాళ్లు పారిపోయే వరకు వేచి చూడాలని అని ప్రశ్నించారు. ఆపరేషన్ సింధూర్ సమయంలో భారతదేశ రుద్ర స్వరూపాన్ని ప్రపంచం తిలకించిందని, ఇప్పుడు నవ భారతం శత్రువులకు కాలభైరవుడిగా మారినట్లు ప్రధాని మోదీ వెల్లడించారు.

ట్రంప్ మాటలు...అబద్ధం

(మొదటి తరువాయి)

వ్యవస్థపై చేసిన వ్యాఖ్యలపై ఇవి నిర్మోహమాటంగా ట్రంప్ చెంప ఛెల్లుమనేలా సమాధానం ఇచ్చాయి.భారత ఆర్థిక వ్యవస్థ పతనమైందంటూ అమెరికా అధ్యక్షుడు డొనాల్డ్ ట్రంప్ ఇటీవల తీవ్ర వ్యాఖ్యలు చేసిన సంగతి తెలిసిందే. ఇదే ప్రశ్నను పలు ఏఐ షాట్ ఫామేలను అడగ్గా.. అవి చెప్పిన సమాధానాలు ట్రంప్ మూర్ఖత్వాన్ని తెలియచేశాయి. భారత్ డెడ్ ఎకానమియా? అని ఐదు ప్రధాన అమెరికన్ ఏఐ షాట్ ఫామేలను ప్రశ్నించగా.. వాటి సమాధానాలు ట్రంప్ వ్యాఖ్యలకు విరుద్ధంగా ఉన్నాయి. భారత ఆర్థికవ్యవస్థ పతనం కాలేదు. అది డ్రైనమిక్. ఎంతో ప్రతిష్టాత్మకమైనది' అని చాట్ జీపీటీ పేర్కొంది. భారత్ డెడ్ ఎకానమి కాదు. ప్రపంచవ్యాప్తంగా వేగంగా అభివృద్ధి చెందుతున్న ప్రధాన ఆర్థిక వ్యవస్థల్లో ఒకటని గ్రోక్ వెల్లడించింది. భారత ఆర్థిక వ్యవస్థ బలంగా వృద్ధి చెందుతుంది' -జెమిని తెలిపింది. ఇక, మెటా ఏఐ, కోపైల్ టిఎ కుకూ ఇలాంటి సమాధానాలే ఇచ్చారు. రష్యాతో వాణిజ్య సంబంధాలు కొనసాగిస్తుందనే కారణంతో భారత్ పై 25శాతం సుంకం, పెనాల్టీలు విధిస్తున్నట్లు- ట్రంప్ ప్రకటించారు. దీన్ని ప్రకటించిన కొన్ని గంటల్లోనే మన ఆర్థిక వ్యవస్థను ఉద్దేశిస్తూ తీవ్రమైన వ్యాఖ్యలు చేశారు. రష్యా, భారత్.. వాటి డెడ్ ఎకానమీలను మరింత దిగజార్చుకునే అవకాశముందన్నారు. వారు ఎలాంటి వాణిజ్య సంబంధాలు కుదుర్చుకున్నా పట్టించుకోనన్నారు. ఈ వ్యాఖ్యలను భారత్ తోసిపుచ్చింది. ప్రపంచంలోనే అత్యంత వేగంగా అభివృద్ధి చెందుతున్న ప్రధాన ఆర్థిక వ్యవస్థల్లో భారత్ ఒకటని కేంద్ర మంత్రి వీయూష్ గోయల్ పేర్కొన్నారు. మరోవైపు, ట్రంప్ మాటలను లోక్ సభలో ప్రతిపక్ష నేత రాహుల్ గాంధీ సమర్థించారు. ట్రంప్ చెప్పింది వాస్తవమేనని, ఆ విషయాన్ని ప్రధాని, ఆర్థిక మంత్రికి తప్ప అందరికీ తెలుసని ఎద్దేవా చేశారు. దేశ ఆర్థిక, రక్షణ, విదేశాంగ విధానాన్ని భాజపా నేతృత్వంలోని ప్రభుత్వం నాశనం చేసిందని ఆరోపించారు. అయితే, రాహుల్ వ్యాఖ్యలను సొంత పార్టీ నేతలు సైతం తప్పుబట్టడం గమనార్హం. ఈ క్రమంలో ఏఐ సమాధానాలు ట్రంప్ కు, రాహుల్ కు చెంపపెట్టులాంటివే.

కాళేశ్వరం కేసులో కేసీఆర్ పక్కా దోషి

(మొదటి తరువాయి)

రాజనర్సింహ, పీసీసీ వర్కింగ్ ప్రెసిడెంట్ జగ్గారెడ్డి, జహీరాబాద్ ఎంపీ సురేష్ షెట్టార్, తదితరులు పాల్గొన్నారు. ఈ సందర్భంగా మహేష్ కుమార్ గౌడ్ మాట్లాడారు. తనకి ఇష్టం ఉన్న చోట కాళేశ్వరం ప్రాజెక్టు కట్టాలని కేసీఆర్ ఆదేశాలు ఇచ్చారని చెప్పాకొచ్చారు. రెండే విల్లర్లు కుంగాయని బీజేపీఎస్ నేతలు అంటున్నారని...ఇది సామాన్య విషయమా..? అని ప్రశ్నించారు. పార్కులా ఈ కారు రేస్ లో మాజీ మంత్రి కేటీఆర్ అవినీతికి పాల్పడలేదా..? అని నిలదీశారు. ప్రభుత్వ సొమ్ము తిన్న వాళ్లు కక్కక తప్పదని మహేష్ కుమార్ గౌడ్ హెచ్చరించారు. మాజీ సీఎం కెసిఆర్ సొంత లాభం మాత్రమే చూసుకున్నారని తెలిపారు. కెసిఆర్ దోషి అని కాళేశ్వరం కమిషన్ తేల్చిందని అన్నారు. ఇతర పార్టీల ఎమ్మెల్యేలను చేర్చుకున్న నియోజక వర్గాల్లో ఇబ్బందులు ఉన్నాయని, ప్రతిపక్షాల కుట్రల వల్ల వేరే పార్టీల ఎమ్మెల్యేలను చేర్చుకున్నామని తెలియజేశారు. కాంగ్రెస్ లో గ్రూపులు సహజం.. పార్టీలో గ్రూపులు ఉండాలని, ఎన్నికల సమయానికి అందరూ పార్టీ కోసం పోరాడాలని సూచించారు. గ్రూపుల వల్ల నష్టం జరగకుండా చూసుకునే బాధ్యత తమది అని హామీ ఇచ్చారు. కెసిఆర్ కుటుంబం అబద్ధాల పుట్టని, బిఆర్ఎస్ చేతగానితనం వల్ల బనకచర్ల ప్రాజెక్టుకు ఎపి ప్రభుత్వం సిద్దమైందని మండిపడ్డారు. తమ ఫిర్యాదు వల్లే బనకచర్ల ప్రాజెక్టు పనులు ఆగాయని మహేష్ కుమార్ గౌడ్ పేర్కొన్నారు.

ఆయన దగ్గర ఆటమ్ బాంబు ఉంటే పేల్చనివ్వండి'

(మొదటి తరువాయి)

అయితే ఆ పేలుడు ఎలాంటి హాని జరగకుండా ఆయనను ఆయన కాపాడుకోవాలి' అని వ్యాఖ్యానించారు.అధికార బీజేపీ కోసం ఈసీ ఓట్ల చొర్యాలకి పాల్పడుతుందంటున్న రాహుల్ గాంధీ తన ఆరోపణలను వెనక్కి తీసుకోవాలని రక్షణ మంత్రి హెచ్చరించారు. లేదంటే శనివారం పూట నిప్పుతో ఆడుకోవడమైనా ఆపాలని వార్కింగ్ ఇచ్చారు. రాహుల్ గాంధీ పార్లమెంట్లో భూకంపం సృష్టించబోతున్నాడని గతంలో కూడా ఆయన మనుషులు హంగామా చేశారని రాజ్ నాథ్ గుర్తుచేశారు.కానీ రాహుల్ గాంధీ పార్లమెంట్ లో మాట్లాడినా ఎలాంటి భూకంపం రాలేదని, పైగా ఆ ప్రసంగం తడిచిన పటాను లెక్క తున్నుమన్నదని ఎద్దేవా చేశారు. కాంగ్రెస్ పార్టీ చేతికి ఎమ్మర్సెస్ రక్తపు మరకాలు ఉన్నాయని రాహుల్ గాంధీ గుర్తుపెట్టుకోవాలని, వైరిపక్షాలపై నోటికొచ్చిన ఆరోపణలు మానుకోవాలని రాజ్ నాథ్ హితవుపలికారు.

50 టైమ్స్.. జీరో రిజల్ట్స్..!

(మొదటి తరువాయి)

ఇబ్బందులను తట్టుకుని పండించిన పంటలకు మార్కెట్లో మద్దతు ధర లేదు.. రైతులు పొలాల్లో జల్లడానికి యూరియా లేదు.. సాగునీళ్లు రావు.. తాగునీళ్లు లేవు.. కాళేశ్వరం ఎత్తిపోతల మరమ్మత్తు పనులు జరగకుండా అడ్డుకుంటూ తెలంగాణకు ద్రోహం చేస్తున్నామన్న సోయి లేదు. బనకచర్ల నిర్మాణంతో తెలంగాణ శాశ్వతంగా నష్టపోతుందన్న ఆలోచన లేదు. అని రేవంత్ రెడ్డిపై కేటీఆర్ మండిపడ్డారు. రెండు లక్షల ఉద్యోగాల ఊసు లేదు.. జాబ్ క్యాలెండర్ పై జాడ లేదు. రుణమాఫీ కాలేదు - రైతు భరోసా రాలేదు. తులం బంగారం ఊసు లేదు.. రూ.4 వేల ఫింఛన్ జాడ లేదు. గురుకులాల గోడు పట్టడు గురుకుల విద్యార్థుల ఆకలి కేకలు వినపడడం లేదు. కానీ రేవంత్ రెడ్డి 3 రోజుల్లో 3 ఫైట్లు ఎక్కుతున్నాడు.. దిగుతున్నాడు. “ఒక్కసారి కాదు.. రెండు సార్లు కాదు.. 50 సార్లకు చేరిన హస్తిన యాత్ర. కానీ తెచ్చింది ఏమీ లేదు! శు ప్లువీయూలు.. శూన్య హసాలు. అయిననూ పోయి రావలె హస్తినకు అని పేర్కొంటూ రేవంత్ పై కేటీఆర్ ధ్వజమెత్తారు. కానీ ఢిల్లీ యాత్రలతో మన రాష్ట్రానికి వచ్చిందేమిటి?? నో ప్రాజెక్ట్స్, నో ఫండింగ్, నో ప్యాకేజీ.. దానికి బదులు దక్కింది మాత్రం ఘోటో హాట్లు, వీడియోలు. విందు రాజకీయాలు! అని పేర్కొన్నారు.



సంపాదకీయం

ఎదురుదాడితో... అక్రమాలను దాచలేము

ఎదురుదాడి రాజకీయాల్లో ఇప్పుడు బిఆర్ఎస్, ఎపిలో వైకాపాలు ఆరితేరాయి. చేసిన తప్పులు, అప్పుల గురించి ఎవ్వరూ చర్చించుకోవద్దన్న పాలసీతో వీరు ఎదుటివారిపై బురదజల్లాలనే ప్రయత్నంలో ఉన్నారు. ఇద్దరూ ఒకే గూటి పక్షులుగా ఉన్నారు. ఎపిలో అప్పులు చేసి, బటన్ నొక్కుతూ రాష్ట్రాన్ని దివాళా తీయించి, సొంత ఖజానా నింపుకున్న ఘనుడు జగన్. తెలంగాణలో కూడా కుటుంబం గుప్పిట్లో అధికారం పెట్టుకుని రాష్ట్రాన్ని దివాళా తీయించిన ఘనత కెసిఆర్ కుటుంబానిది. అంతేగాకుండా లేక్కకు మిక్కిలి అప్పులు చేసి ఇప్పుడేమో....మాకా సంగతే తెలియదన్న రీతిలో పోజులు పెడుతున్నారు. కెటిఆర్, హరీష్ రావుల విమర్శలు చూస్తుంటే సిగ్గెస్తోంది. జాతి కలుగుతోంది. ఎందుకంటే చేసిన తప్పులన్నీ చేసి, మళ్లీ తమదే అధికారం కనుక ఇవేవి బయటపడవన్న ధీమాతో ఉండిపోయారు. కానీ ప్రభుత్వం మారడంతో అప్పులు, తప్పులు బయటకు తన్నుకు వస్తున్నాయి. వీటిని కప్పిపుచ్చుకునేందుకు రోజుకో అంశంపై విమర్శలు చేస్తున్నారు. గురుకులాలు, హాస్టళ్లు, రైతులు, బనకవర్ష, విద్యుత్ పంపిణీ తదితర అంశాలపై వీరు చేస్తున్న విమర్శలు అన్నీ ఇన్నీ కావు. నిజంగానే పదేళ్ల బిఆర్ఎస్ పాలనలో ఇవన్నీ బాగావుంటే, బాగుచేసివుంటే ఇప్పుడే పాపం ఎందుకు బద్దయలయ్యిందన్నది ప్రజలు ఆలోచించాలి. అన్నింటికీ మించి కాళేశ్వరంలో లక్షకోట్లు తగలేశారు. వారికి రావాల్సిన ముడుపులు రావడంతో ఏమయితే మనకేంటన్న ధోరణిలో ఉన్నారు. అందుకే ఇవన్నీ ప్రజలు చర్చించుకోవద్దన్న భావనలో రోజూ బనకవర్షను ముందుకేసి విమర్శలు చేస్తున్నారు. సిఎం ప్రజల్లోకి రావడమెందుకు, ఆయన ప్రజలను కలవాల్సిన పనేముందని వాదించిన కెటిఆర్ ఇప్పుడు పనిచేసే ముఖ్యమంత్రి కావాలని కోరుకుంటున్నాడు. నవ్విపోదురు నాకేంటి అన్న చందంగా కెటిఆర్,హరీష్ రావుల విమర్శలకు హద్దావద్దూ లేకుండా పోతోంది. అలాగే జగన్ తీరు కూడా అలాగే ఉంది. వీరు దోచుకోవడం అన్న స్కూల్లో శిక్షణ పొంది వచ్చినవారు. ఇక కాళేశ్వరం నివేదిక చూస్తే ఆశ్చర్యం కలగమానదు. కాళేశ్వరం ప్రాజెక్టులోని బ్యారేజీల నిర్మాణంలో లోపాలు, వైఫల్యాల్లో నాటి ముఖ్యమంత్రి కేసీఆర్ పాత్ర కీలకమని జస్టిస్ పినాకిచంద్ర ఘోష్ కమిషన్ తేల్చింది.ఈ విషయంలో ఆయన పాత్ర విస్మరించలేనిదని స్పష్టం చేసింది. ఆయనతోపాటు ఆనాటి సీటిపారుదలశాఖ మంత్రి హరీశ్ రావు, ఆర్థిక మంత్రి ఈటల రాజేందర్ తమ బాధ్యతలను సరిగా నిర్వహించలేదన్న అభిప్రాయాన్ని వ్యక్తం చేసింది. అంతేకాకుండా.. అప్పటి సీఎంవో కార్యదర్శి స్మితా సబర్వాల్, ఈఎన్సీలుగా పనిచేసినవారు, మరికొందరు అధికారులను కూడా వైఫల్యాలకు బాధ్యులుగా పేర్కొంటూ నివేదిక రూపొందించింది. బ్యారేజీల నిర్మాణానికి మంత్రివర్గ ఆమోదమే తీసుకోలేదని తెలిపింది. బ్యారేజీలపై ముందుగానే నిర్ణయం తీసుకొని.. తుమ్మిడిపాట్లి వద్ద నీటి లభ్యత లేదన్న సీదబ్బాసీ నివేదికను కేవలం సాకుగా చూపించారని వెల్లడించింది. పైగా బ్యారేజీల నిర్మాణానికి ముందు భూ భౌతిక పరీక్షలను శాస్త్రీయ ప్రమాణాలతో జరపలేదని పేర్కొంది. కాళేశ్వరం ప్రాజెక్టు అవకతవకలపై విచారణ జరిపిన కమిషన్ గురువారం ప్రభుత్వానికి నివేదిక ఇవ్వగా.. దానిని శుక్రవారం ముఖ్యమంత్రి రేవంత్ రెడ్డికి అందజేశారు. కాళేశ్వరం ప్రాజెక్టులో మేడిగడ్డ, అన్నారం, సుందిళ్ల బ్యారేజీలు నిర్మించేందుకు మంత్రివర్గం ఆమోదం తీసుకోలేదని, మంత్రివర్గ ఉపసంఘం వేసినా.. దీనికి, ఆ బ్యారేజీలకు సంబంధమే లేదని పీసీ ఘోష్ కమిషన్ తేల్చిందని తెలుస్తోంది. వీటి గురించి కెటిఆర్ మాట్లాడరు. హరీష్ రావు మాట్లాడరు. నోరుంది కదాని తప్పుడు మాటలతో మధ్య పెట్టే ప్రయత్నాల్లో ఈ ఇద్దరూ ఆరితేరారు. అయితే మంత్రివర్గ ఆమోదంతోనే బ్యారేజీలు నిర్మించినట్లు కమిషన్ క్రాస్ ఎక్సామినేషన్లో మాజీ ముఖ్యమంత్రి కేసీఆర్, మాజీ మంత్రులు టి.హరీశ్ రావు, ఈటల రాజేందర్ చెప్పడం ఇంకా మోసం చేయడం తప్ప మరోటి కాదు. ఒక ఉద్యమ పార్టీగా ప్రజల ఆకాంక్షలకు న్యాయం చేయకుండా వారి నమ్మకాన్ని దెబ్బతీసింది. ఒక కుటుంబానికి వ్యాపార సామ్రాజ్యంగా మారిందనడానికి కాళేశ్వరం సహా అనేక ఉదాహరణలు ఉన్నాయి. గౌరెల పంపిణీలో వేయికోట్ల మోసం అంటే ఎంత దారుణమో గుర్తించాలి. ఒక ఉద్యమ పార్టీ ఎంతగా అహంకారంగా ప్రవర్తించిందో చూసాం. ప్రజలు ఎలా మోసపోయారో చూసాం. ఇందుకు కాళేశ్వరం, గొన్నెలు, చేపలు, రైతుబంధు వంటి అన్నీ పథకాలు చూడవచ్చు. సిఎం రిలీఫ్ ఫండ్ పేరుతోనూ మోసాలు సాగించారు. ఇప్పుడు బీఆర్ఎస్ ఓటమిని జీర్ణించుకోలేక అనవసరంగా గట్టిగా రంకెలు వేస్తోంది. ఒక్కో అవినీతి బయటపడ్డా కొద్ది జీర్ణించుకోలేక పోతున్నది. తెలంగాణ కోసం పోరాడిన ప్రతి కుటుంబం, ప్రతి యువకుడి ఆశయాల మీద చేసిన మోసపూరి రాజకీయం బహుశా చరిత్రలో ఎవరూ చేసివుండరు. ఒక నాయకుడు తప్పు చేస్తే దాన్ని ప్రజల ముందుకు తీసుకురావడం మీడియా బాధ్యత. కానీ ఇక్కడ పార్టీతో పాటు,ఓ కుటుంబం మోసం చేసింది.అయినా పదేళ్లుగా మీడియా ఈ విషయం ప్రసారం చేయలేదు. దాన్ని ఇప్పుడైనా ప్రశ్నించాలి. మీడియా స్వేచ్ఛను అణచివేయాలని చూసిన ఘనులు బిఆర్ఎస్ నేతలు. ప్రజాస్వామ్యంలో అది క్షమించదగినది కాదు. అసలు బీఆర్ఎస్ పార్టీ ప్రజాస్వామ్యాన్ని నమ్ముకుని అమ్ముకోవడమెలాగో నేర్పింది. ఇన్న తప్పులకు కారణమైన కెటిఆర్, హరీష్ రావులు ఇప్పుడు సీఎం రేవంత్ రెడ్డిని ఉద్దేశించి చేస్తున్న విమర్శలు...దగుల్పాజీ రాజకీయాలకు పరాకాష్ఠగా చూడాలి. నిరాశా నిస్సహాయ్ ఉంటూ ప్రస్తుత పరిస్థితిని చూసి తట్టుకోలేని మానసిక ఒత్తిడికి గురవుతున్నారు. అందుకే అసందర్భ ప్రేలాపనలు చేస్తున్నారు. రాజకీయాల్లో నీతిగా మాట్లాడటం బిఆర్ఎస్, వైకాపా నాయకులకు రాదు. వీరు పాలనార్హత లేనివారు. ప్రజల తీర్పును గౌరవించలేక, దాన్ని హేళన చేయడమంటే అది ప్రజల ను నిందించడమే అవుతుంది. జగన్, కెటిఆర్లు ఇది గమనించాలి. ప్రజలను అవమానిస్తున్న ఈ నేతలను ప్రజలు దూరంగా పెట్టాలి. బీఆర్ఎస్ పదేళ్ల పరిపాలనలో తెలంగాణకు సాధ్యమైనంత మోసం చేయమెలా అన్న రీతిలో పాలన సాగింది. ప్రత్యేక రాష్ట్ర ఆకాంక్ష మేరకు అసలు ప్రజల జీవితాల్లో మార్పు తీసుకుని రాలేకపోయింది.రైతులు అప్పుల్లోనే ఉన్నారు, యువత నిరుద్యోగంలో ఉన్నారు. రుణమాఫీ రాయితీల పేరుతో కొంతమంది మాత్రమే లబ్ధి పొందారు. పేపర్ లీకులు, గ్రూప్ పరీక్షల వాయిదాలు, పోలీస్ పరీక్షల గందరగోళం ఇవన్నీ యువత భవిష్యత్తును నాశనం చేశాయి.బీఆర్ఎస్ పదేళ్ల పాలనలో తెలంగాణ అప్పు రూ. 6.5 లక్షల కోట్లకు చేరింది. కాళేశ్వరం, మిషన్ భగీరథ, మిషన్ కాకతీయ ఇవన్నీ పేరుకే ప్రాజెక్టులు. కానీ అన్నీ అవినీతి పథకాలే. జేబులు నింపే పథకాలే.

ఆగస్టు 5న విప్లవ వార్షికోత్సవం



ధాక-ప్రజా స్వేచ్ఛ

బంగ్లాదేశ్ లోని యూనిస్ ఖాన్ నేతృత్వంలో తాత్కాలిక ప్రభుత్వం కీలక నిర్ణయం తీసుకుంది.షేక్ హసీనా దేశాన్ని వదిలిన ఆగస్టు 5న విప్లవ వార్షికోత్సవం గా జరుపుకోబోతోంది. హసీనా ప్రభుత్వాన్ని కూల్చివేసిన ఒక ఏడాది పూర్తయిన సందర్భంగా ఆ రోజే, ప్రజాస్వామ్య సరఫరల జాబితాను విడుదల చేస్తున్నట్లు బంగ్లా ప్రభుత్వం శనివారం తెలిపింది .ఈ సంస్కరణలకు సంబంధించి రాజకీయ పార్టీల ఆమోదం కోసం ముసాయిదా కాపీలను పంపారు. ప్రధాన సలహాదారు షఫీకుల్ అలం మాట్లాడుతూ..వచ్చే మంగళవారం ఆగస్టు 5 సాయంత్ర 5 గంటలకు జరిగే వేడుకల్లో అన్ని పార్టీల సమక్షంలో ఈ సంస్కరణలను దేశం ముందు ఉంచుతాం అని చెప్పారు. బంగ్లాదేశ్ జాతీయ ఏకాభిప్రాయ కమిషన్ నిర్వహించిన చర్చల్లో, 23 ప్రాథమిక సంస్కరణల్లో 19పై ఏకాభిప్రాయం, నిర్ణయాలు కుదిరినట్లు తెలుస్తోంది. 8 అంశాలపై అన్ని పార్టీల మధ్య ఏకాభిప్రాయం వచ్చిందని, 11 అంశాలపై భిన్నాభిప్రాయాలు వచ్చినట్లు అక్కడి మీడియా పేర్కొంది.కాగా, గతేడాది ఆగస్టు 05న షేక్ హసీనా తన ప్రధాని పదవికి రాజీనామా చేసి, బంగ్లాదేశ్ నుంచి ఇండియా పారిపోయి వచ్చింది. రిజర్వేషన్లకు వ్యతిరేకంగా విద్యార్థుల ఉద్యమం హింసాత్మకంగా మారడంతో ఆమె దేశాన్ని వదలాల్సి వచ్చింది. దీంతో ఆమె ప్రత్యేక విమానంలో భారత్ చేరిన విషయం తెలిసిందే.

ట్రంప్ కు నోబెల్ పైజ్ ఇవ్వాలా..?

-భారత్ సమాధానం ఇదే

న్యూఢీల్లీ-ప్రజా స్వేచ్ఛ

అమెరికా అధ్యక్షుడు డొనాల్డ్ ట్రంప్ కు నోబెల్ శాంతి బహుమతి ఇవ్వాలిందేనని అధ్యక్ష భవనం వైట్ హౌస్ పేర్కొన్న విషయం తెలిసిందే. ఈజిప్ట్-ఇథియోపియా మొదలుకొని తాజాగా థాయ్ లాండ్ -కాంబోడియాల మధ్య యుద్ధాన్ని ఆపి శాంతి నెలకొల్పేందుకు తీవ్రంగా కృషి చేశారని.. అందుకు అధ్యక్షుడికి కచ్చితంగా నోబెల్ శాంతి బహుమతి ఇవ్వాలిందేనని వైట్ హౌస్ మీడియా కార్యదర్శి కరోలీన్ లివెట్ గురువారం డిమాండ్ చేసిన విషయం తెలిసిందే.ఈ నేపథ్యంలో ట్రంప్ కు నోబెల్ శాంతి బహుమతి అంశంపై భారత్ తాజాగా స్పందించింది. ట్రంప్ కు నోబెల్ ఇవ్వాలా..? పద్మా..? అనే ప్రశ్నను వైట్ హౌస్ నేనే అడగాలని పేర్కొంది. ట్రంప్ నకు నోబెల్ శాంతి ఇవ్వాలా..?



అంటూ విలేకరుల ప్రశ్నకు విదేశాంగ మంత్రిత్వ శాఖ ప్రతినిధి రణధీర్ జైస్వాల్ అసక్తికరంగా సమాధానం ఇచ్చారు. ‘ఈ ప్రశ్నను మీరు వైట్ హౌస్ నేనే అడుగుతే మంచిదని నా అభిప్రాయం’ అంటూ పేర్కొన్నారు. **నోబెల్ శాంతి బహుమతికి ట్రంప్ అర్హుడే..** వైట్ హౌస్ మీడియా కార్యదర్శి కరోలీన్ లివెట్ గురువారం మీడియా సమావేశంలో మాట్లాడుతూ.. నోబెల్ శాంతి బహుమతికి ట్రంప్ అన్నివిధాలా అర్హుడనేని అన్నారు. ఈజిప్ట్-ఇథియోపియా మొదలుకొని తాజాగా థాయ్ లాండ్ -కాంబోడియాల

దాకా.. తమ అధ్యక్షుడు డొనాల్డ్ ట్రంప్ సగటున నెలకు ఓ యుద్ధాన్ని నిలువరించారని కరోలీన్ చెప్పారు. దాడులు, ప్రతిదాడులతో రగిలిపోతున్న దేశాలను ఆయన శాంతింపజేశారని వివరించారు. ఆయా దేశాల అధ్యక్షులు, ప్రధాన మంత్రులకు ఫోన్ చేసి యుద్ధం ఆపేయాలని హెచ్చరించారని తెలిపారు. దాంతో పలు దేశాల మధ్య యుద్ధాలు ఆగిపోయాయని చెప్పారు.ట్రంప్ జోక్యంవల్లే థాయ్ లాండ్ -కాంబోడియా, ఇజ్రాయెల్ ఇరాన్, రువాండా -కాంగో (డీఆర్సీ), ఇండియా-పాకిస్థాన్, సెర్బియా-కొసోవో, ఈజిప్ట్-ఇథియోపియా దేశాల మధ్య యుద్ధాలు ఆగాయని కరోలీన్ అన్నారు. ట్రంప్ జోక్యం చేసుకోకుంటే ఈ యుద్ధాలవల్ల భారీ మొత్తంలో ప్రాణ, ఆస్తి నష్టం సంభవించేదని ఆమె పేర్కొన్నారు. ప్రపంచ దేశాల మధ్య ఉద్రిక్తతలను చల్లార్చి శాంతిని నెలకొల్పిన ట్రంప్ కు నోబెల్ శాంతి బహుమతి ఇవ్వాలిందేనని డిమాండ్ చేశారు.

హైదరాబాదీలకు గుడ్ న్యూస్.. ఇక ఒక్క వాట్సాప్ మెసేజ్ తో..



తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు శరణ్ కుమార్ పుషపాడర్ ప్రజాపరి రిటైర్ జడ్జి కాంగ్రెస్ నాయకుడు రంగాశెట్టి జిల్లా అధికార ప్రతినిధి

హైదరాబాద్-ప్రజా స్వేచ్ఛ

హైదరాబాద్ నగర వాసులకు జీహెచ్ఎంసీ శుభవార్త చెప్పింది. భవన నిర్మాణ వ్యర్థాలు, చెత్త తొలగింపు వంటి సమస్యల పరిష్కారం కోసం వాట్సాప్ సేవలను అందుబాటులోకి తీసుకొచ్చింది. ఇకపై జీహెచ్ఎంసీ యాప్ తో పాటు వాట్సాప్ నగర వాసుల నుంచి స్పందించేందుకు ఇప్పుడు వాట్సాప్ నంబర్ 81259



ఫిర్యాదులు తీసుకోనుంది. నగర ప్రజలకు మరింత సౌకర్యం కల్పించేందుకు గ్రేటర్ హైదరాబాద్ మున్సిపల్ కార్పొరేషన్ (జీహెచ్ఎంసీ) ఈ సేవలను అందుబాటులోకి తీసుకొచ్చింది. స్థానికులు వాళ్ల కాలనీల్లోని భవన నిర్మాణ వ్యర్థాలు, చెత్త తొలగింపు వంటి సమస్యలపై తక్షణమే ఫిర్యాదు చేయగలగే విధంగా ప్రత్యేక వాట్సాప్ నంబర్ ను ఏర్పాటు చేసినట్లు జీహెచ్ఎంసీ కమిషనర్ ఆర్.వి. కర్ణన్ వెల్లడించారు. ఇంతకు ముందు మై జీహెచ్ఎంసీ యాప్ ద్వారా మాత్రమే ఫిర్యాదు చేసే అవకాశం ఉండేది. అయితే సమస్యలపై మరింత వేగంగా స్పందించేందుకు ఇప్పుడు వాట్సాప్ నంబర్ 81259

66586 ను ప్రారంభించామని ఆయన తెలిపారు. పౌరులు తమ ప్రాంతంలో ఎదురవుతున్న భవన నిర్మాణ వ్యర్థాలు, గార్బేజ్ బిన్ ఓవర్ఫ్లో GVP వాయింటేల వద్ద పేరుకొని పోయిన చెత్త తొలగింపు వంటి సమస్యల ఫోటోలు, లొకేషన్ వివరాలు ఈ నంబర్ కు పంపించవచ్చు. ఇలా వచ్చిన ఫిర్యాదులను అధికారులు ప తక్షణమే పరిష్కారం చూపుతారని ఆయన తెలిపారు. జీహెచ్ఎంసీ ప్రజల సహకారంతో పరిశుభ్ర నగర లక్ష్యాన్ని సాధించేందుకు ప్రతి ఒక్కరూ ఈ సేవను సద్వినియోగం చేసుకోవాలని కమిషనర్ ఆర్ వి కర్ణన్ పేర్కొన్నారు.

ప్రజల ఆరోగ్య భద్రతే లక్ష్యంగా స్పెషల్ డ్రైవ్

కార్పొరేటర్ రాగం నాగేందర్ యాదవ్



ప్రజా స్వేచ్ఛ శేరి లింగంపల్లి

శేరిలింగంపల్లి డివిజన్ లోగల రాజీవ్ గృహకల్ప మరియు పరిసర ప్రాంతలలో ఏ ఎం హెచ్ ఓ డాక్టర్ శ్రీకాంత్, జిహెచ్ఎంసీ వివిధ శాఖల అధికారులతో కలిసి తెల్లవారజామున ప్రత్యేక డ్రైవ్ లో భాగంగా పర్యటించిన శేరిలింగంపల్లి కార్పొరేటర్ రాగం నాగేందర్ యాదవ్ కార్పొరేటర్ మాట్లాడుతూ.. రోడ్లు, కాలనీలు, బహిరంగ ప్రదేశాల్లోని చెత్తను, మురుగు కాలువలను శుభ్రం చేయాలని సంబంధిత అధికారులకు ఆదేశించారు. జిహెచ్ఎంసీ మల్టీపర్పస్ ఫంక్షన్ హాల్ లో ఆకాశాయిలు రాత్రి వేళల్లో అసాంఘిక కార్యక్రమాలకు పాల్పడుతున్నారని స్థానికవాసులు కార్పొరేటర్ దృష్టికి తీసుకురాగ వెంటనే సంబంధిత అధికారులకు ఎటువంటి సమస్య తలెత్తకుండా చర్యలు చేపట్టాలని ఆదేశించారు. దోమలు పుట్టకుండా, కుట్టకుండా తీసుకోవాల్సిన జాగ్రత్తలపై డ్రైవ్ లో భాగంగా స్థానిక ప్రజలకు అధికారులు, సిబ్బంది అవగాహన కల్పించాలని కార్పొరేటర్ సూచించారు. ఈ కార్యక్రమంలో ఏ ఎం హెచ్ ఓ డాక్టర్ శ్రీకాంత్ రెడ్డి, టౌన్ ప్లానింగ్ ఏసీసీ వెంకటే రమణ, జిహెచ్ఎంసీ కమ్యూనిటీ ఆర్గనైజర్ శ్రీకాంత్, ఏంటమలజీ ఏఈ తనూజ, సీనియర్ నాయకులు కొండల్ రెడ్డి, వార్డ్ మెంబర్ శ్రీకళవెంకటేశ్వర్లు, పురం విప్లవరత్న రెడ్డి, సౌజన్య, సారయ్య గౌడ్, శానిటేషన్ స్టాఫ్, స్థానికవాసులు తదితరులు పాల్గొన్నారు.

బ్లూమింగ్ కళాశాలలో మహిళల భద్రతపై అవగాహన సదస్సు



ప్రజా స్వేచ్ఛ -కొత్తపల్లి,

సమాజంలో అణిచివేయబడుతున్న అభ్యర్థులైన మహిళలకు అందగా నిలవడం కోసం, మహిళల భద్రత పీ టీం లక్ష్యమని పీ టీం ఇన్చార్జ్ మహిళా స్టేషన్ సిబ్బందీ శ్రీలత అన్నారు. నగరంలోని సీతారాంపూర్ బ్లూమింగ్ ఒకేషన్లో జూనియర్ కళాశాలలో మహిళల భద్రత అనే అంశంపై కరీంనగర్ సీటీ ఆధ్వర్యంలో విద్యార్థినులకు అవగాహన సదస్సు జరిగింది. కళాశాల కరస్పాండెంట్ ఎం.ఎ ఖద్దూర్ పర్యవేక్షణలో జరిగిన ఈ కార్యక్రమంలో మహిళా సిబ్బందీ శ్రీలత మాట్లాడుతూ తెలిసి తెలియని వయసులో జరిగే సంఘటనలు మహిళల భవిష్యత్తుకు ప్రమాదకరంగా మారుతాయన్నారు. టీనేజ్ వయసులో వేసే ప్రతి అడుగు జాగ్రత్తగా ఉండాలన్నారు. బాలికలు తల్లిదండ్రుల కలలను సాకారం చేసే దిశగా ఉన్నత శిఖరాలను అధిరోహించే అంశంలో చదువుపై దృష్టి సారించి కళాశాల పేరు ఉన్నతమైన స్థానానికి తీసుకు వెళ్లే దిశగా కృషి చేయాలన్నారు. కష్టపడి కాకుండా చదువును ఇష్టపడి చదవాలని, సోషల్ మీడియా వాడకం పట్ల, రాంగ్ కాల్స్ పై ప్రతి ఒక్కరూ అవగాహన కలిగి ఉండాలన్నారు. అనుమానిత వ్యక్తుల పట్ల జాగ్రత్తగా మెదలాలి సూచించారు. ఈ కార్యక్రమంలో కళాశాల ప్రిన్సిపాల్ తో పాటు పీటీఎం సిబ్బంది, విద్యార్థులు పాల్గొన్నారు.

భవన నిర్మాణం కోసం నిధులు మంజూరు చేయండి



మెట్ పల్లి -ప్రజా స్వేచ్ఛ


మెట్ పల్లి పట్టణంలోని మున్నూరు కాపు సంఘం ఆధ్వర్యంలో బిజెపి రాష్ట్ర నాయకులు డాక్టర్ చిట్టెని రఘున్న సు కలవడం జరిగింది. పార్లమెంటు సభ్యులు ధర్మపురి అరవింద్ అన్న ఎంపీ నిధుల నుండి వారి సంఘం భవన నిర్మాణం నిమిత్తం నిధులు కేటాయించాలని బిజెపి రాష్ట్ర నాయకులు చిట్టెని రఘున్న సు కలిసి వినతి పత్రం అందజేయడం జరిగింది. ఈ కార్యక్రమంలో బిజెపి పార్టీ పట్టణ అధ్యక్షులు బోర్ల రమేష్ , జిల్లా నాయకులు శ్రీకర్ గౌడ్ మరియు మున్నూరు కాపు సంఘ సభ్యులు తదితరులు పాల్గొన్నారు.

డైరెక్టర్ ఆఫ్ హెల్త్ పరిధిలో వివిధ క్యాడర్ లకు సంబంధించి నిబంధనల ప్రకారమే పదోన్నతులు

-అవకతవకలు, అక్రమాలు, అవినీతి జరిగినట్లు వచ్చిన వార్తలు పూర్తిగా అవాస్తవం

హైదరాబాద్-ప్రజా స్వేచ్ఛ

డైరెక్టర్ ఆఫ్ హెల్త్ పరిధిలో వివిధ క్యాడర్ లకు సంబంధించి పదోన్నతుల్లో అవకతవకలు, అక్రమాలు, అవినీతి జరిగినట్లు వచ్చిన వార్తలు పూర్తిగా నిరాధారమైనవని గుర్తింపు పొందిన సంస్థ పబ్లిక్ హెల్త్ అండ్ మెడికల్ ఎంప్లాయిస్ యూనియన్ రాష్ట్ర ప్రధాన కార్యదర్శి బంధువుల వెంకటేశ్వర రెడ్డి అన్నారు ఈ సందర్భంగా ఆగస్టు - 2025 తో ప్యానల్ ఇయర్ ముగుస్తున్నందున చాలా కాలము నుండి వివిధ క్యాడర్ ఉద్యోగులు పదోన్నతుల కొరకు వేచి చూస్తున్న సందర్భంలో ఉద్యోగుల కోరిక మేరకు వైద్య మరియు ఆరోగ్య శాఖామంత్యులు, ప్రిన్సిపల్ సెక్రటరీ, ప్యామిలీ వెల్ఫేర్ కమిషన్, డైరెక్టర్ మరియు అధికారులు స్పందించి సీనియారిటీ జాబితా ప్రకారము ప్రస్తుతం ఉన్న ఖాళీలకు వెబ్ కౌన్సెలింగ్ ద్వారా పూర్తిగా పారదర్శకంగా ఎలాంటి అవినీతి అక్రమాలు, అవకతవకలు జరగకుండా నిబంధనల మేరకు వివిధ క్యాడర్ ఉద్యోగులకు పదోన్నతులు ఇవ్వడం జరిగింది (గుర్తింపు లేని సంఘం నాయకులు, సభ్యులు తమ స్వార్థం కోసం పాలసీ మీద



బొండుగుల వెంకటేశ్వర రెడ్డి రాష్ట్ర ప్రధాన కార్యదర్శి

అవగాహన లేక పూర్తిగా వైద్య ఆరోగ్య వ్యవస్థ అధికారులపై అవినీతి అక్రమాలకు పాల్పడినట్లు నిరాధారమైన అవాస్తవ ఆరోపనలను తీవ్రంగా ఖండిస్తున్నాము. ఆరోపనలు చేసిన ఉద్యోగులు గత పదోన్నతి కౌన్సెలింగ్ తో ఇంటి దగ్గరే పని చేసే స్థానాలు వుండాలని పదోన్నతులు తీరస్కరించడం జరిగింది. ప్రస్తుతం అదే విధానంతో తమ స్వార్థం కోసం పదోన్నతుల ప్రక్రియను తప్పుబడుతు చేసిన ఆరోపణలు ప్రభుత్వ నిబంధనలకు పూర్తిగా విరుద్ధము. ఈ వెబ్ - కౌన్సెలింగ్ లో వివిధ క్యాడర్లకు



చెందిన ఉద్యోగులు జూలై -31న పదవి విరమణ చేయనున్న సందర్భములో ఈ వెబ్ కౌన్సెలింగ్ ద్వారా పదోన్నతులు పొంది పదవి విరమణ చేశారు గుర్తింపు లేని సంఘం తమ సభ్యుల వ్యక్తిగత సమస్యలపైన పరిష్కారము కోసం యాజమాన్యముతో సంప్రదించవచ్చు కానీ పాలసీ విధానాలపైన వివిధ క్యాడర్ యొక్క సాయాహక ఉద్యోగులకు నిబంధనల మేరకు విశాలమైన ప్రయోజనాలు పొందుతున్న సందర్భములో పాలసీ విధానంపైన విరూధులు చేసే అర్హత నిబంధనల ప్రకారము గుర్తింపు లేని సంఘానికి వర్తించదు. వైద్య ఆరోగ్య శాఖతో వివిధ క్యాడర్లకు చెందిన ఉద్యోగులు పూర్తిగా పారదర్శకంగా ఎలాంటి అవినీతి అక్రమాలకు తావు లేకుండా పదోన్నతులు పొందారు. ఈ ప్రక్రియను వ్యతిరేకిస్తూ ప్రభుత్వ నిబంధనలను విరుద్ధంగా ప్రకటనలు చేసిన ఉద్యోగులపైన, శాఖాపరమైన కఠిన చర్యలు తీసుకోవాలని పబ్లిక్ హెల్త్ అండ్ మెడికల్ ఎంప్లాయిస్ యూనియన్ - 3194 డిమాండ్ చేస్తుంది. లేని ఎడల న్యాయ వరమైన చర్యలు తీసుకొనుటలో అనుమతించవలసినదిగా విజ్ఞప్తి చేస్తున్నాం ఇలాంటి అవగాహన లేని సంఘం నాయకుల ప్రకటనల వలన పదోన్నతి అవకాశము వున్న ఉద్యోగులకు తీవ్ర నష్టం జరుగుతుందని ఒక ప్రకటనలో తెలిపారు.

రేపటి క్యాబినెట్ ఎజెండా కాళేశ్వరమే

- మంత్రివర్గం ముందుకు పీసీ
- ఫోడ్ కమిటీ నివేదిక సారాంశం
- పీసీ బిల్లుపై 5న ఢిల్లీకి సీఎం, మంత్రులు
- మూడురోజులపాటు ఎమ్మెల్యేలు, ఎమ్మెల్సీలు ఆకృతే
- ఇండియా బ్లాక్ నేతలతో భేటీ
- రాష్ట్రపతికి వినతిపత్రం సమర్పించనున్న సీఎం

హైదరాబాద్-ప్రజా స్వేచ్ఛ

'కాళేశ్వర'మే ఏకైక ఎజెండాగా సోమవారం రాష్ట్ర మంత్రివర్గం భేటీ కానుంది. ఆ ప్రాజెక్టుపై జస్టిస్ పీసీ ఫోడ్ కమిషన్ తన నివేదికను ప్రభుత్వానికి సమర్పించిన విషయం విదితమే. 700 పేజీలతో ఉన్న ఈ రిపోర్టులోని ముఖ్యాంశాలతో సారాంశాన్ని రూపొందించాలంటూ సీఎం రేవంత్ రెడ్డి ఆదేశించారు. ఇందుకోసం త్రిసభ్య కమిటీని ఏర్పాటు చేసిన సంగతి తెలిసిందే. ఆ సారాంశాన్ని సోమవారం క్యాబినెట్ ముందు ఉంచనున్నారు. దానిపై చర్చించి, ఒక నిర్ణయానికి వచ్చేందుకు వీలుగా మంత్రివర్గాన్ని అత్యవసరంగా సమావేశపరుస్తున్నారు. దీంతోపాటు స్థానిక సంస్థల ఎన్నికలు, పీసీ రిజర్వేషన్ల అమలుపై కూడా చర్చించనున్నప్పటికీ కాళేశ్వరంపైనే ప్రధానంగా దృష్టి సారించనున్నారు. ఇక బీసీ బిల్లుపై కేంద్ర ప్రభుత్వంపై ఒత్తిడి తెచ్చేందుకు వీలుగా మంగళవారం ముఖ్యమంత్రి, మంత్రులు ఢిల్లీకి బయల్దేరి వెళ్లనున్నారు. వారితోపాటు అధికార పార్టీ ఎమ్మెల్యేలు, ఎమ్మెల్సీలు, ఇతర ప్రజా ప్రతినిధులు, కార్పొరేషన్ చైర్మన్లు హాజరైన పయనం కానున్నారు.



తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తదిగపూల మహేందర్ ప్రజాపతి రిటైర్ జడ్జి కాంగ్రెస్ నాయకుడు రంగారెడ్డి జిల్లా అధికార ప్రతినిధి

వరసగా మూడు రోజులపాటు (ఈనెల 7 వరకు) వారు ఆకృత మకాం వేయనున్నారు. తద్వారా కాంగ్రెస్ తరపున ఢిల్లీలో బలప్రదర్శన చేయాలని సీఎం యోచిస్తున్నారు. ఆ పార్టీ అగ్రనేత రాహుల్ గాంధీ సూచన మేరకు రేవంత్ తమ పర్యటనలో భాగంగా

ఈనెల 5న ఇండియా బ్లాక్లోని అన్ని పార్టీలను కలిసి బీసీ రిజర్వేషన్ల అంశాన్ని తెలంగాణలో తమ ప్రభుత్వం కులగణన చేపట్టిన తీరు తెన్నులను వివరిస్తారు. 6న ఢిల్లీలోని జంతర్ మంతర్ వద్ద కాంగ్రెస్ ఆధ్వర్యంలో భారీ ధర్నా నిర్వహిస్తారు. 7న ఆయన రాష్ట్రపతి ద్రౌపతి ముర్మును కలిసి వినతిపత్రం సమర్పిస్తారని అధికార పార్టీ వర్గాలు తెలిపాయి. అయితే రాష్ట్రపతి అపాయింట్మెంట్ ఖరారు కావాల్సి ఉందని ఆయా వర్గాలు పేర్కొన్నాయి. మూడు రోజుల పర్యటనలో భాగంగా మొదటి రోజైన మంగళవారమే రాష్ట్రపతిని కలవాలని సీఎం భావించినప్పటికీ ఆమెను కలిసిన తర్వాత ధర్నా చేస్తే బాగోదనే ఉద్దేశంతో ఆ కార్యక్రమాన్ని 7కు వాయిదా వేసుకున్నారు. ఢిల్లీలో ఈ రకంగా హడావుడి చేయటం ద్వారా బీసీ రిజర్వేషన్లపై కేంద్రాన్ని ఇరకాటంలో పెట్టాలని సీఎం భావిస్తున్నారు. తద్వారా ఈ విషయంలో తమ ప్రభుత్వాన్ని ఛాంపియన్ చేయాలన్నది ఆయన వ్యూహంగా కనబడుతున్నది. వాస్తవానికి ప్రతి పదిహేను రోజులకోసారి క్యాబినెట్ను సమావేశపరుస్తామని ప్రభుత్వం ప్రకటించింది. ఆ క్రమంలో గత నెల 28న మంత్రివర్గం సమావేశమైంది. అయితే పదిహేను రోజులు కాకముందే సోమవారం క్యాబినెట్ అత్యవసరంగా భేటీ కానుండటం గమనార్హం.

నేర రహిత సమాజ నిర్మాణంలో సీసీ కెమెరాల పాత్ర కీలకం



జిల్లా ఎస్పీ డి.వి. శ్రీనివాసరావు

ప్రజా స్వేచ్ఛ మెదక్ జిల్లా ప్రతినిధి

నేర రహిత సమాజ ఏర్పాటు లో సీసీ కెమెరా లా పాత్ర కీలకమని జిల్లా ఎస్పీ శ్రీనివాసరావు అన్నారు. శనివారం తూప్రాన్ పోలీస్ స్టేషన్ లో మరియు ఇమామ్ పూర్ గ్రామంలో దాతల సహకారం ఏర్పాటు చేసిన 9 ఎఎస్పీ ఆర్ కెమెరాలు మరియు సీసీ కెమెరాల ప్రారంభోత్సవానికి జిల్లా ఎస్పీ శ్రీ. డి. వి. శ్రీనివాస రావు ముఖ్య అతిథులుగా హాజరై ప్రారంభించారు. ఈ సందర్భంగా జిల్లా ఎస్పీ డి.

వి. శ్రీనివాస రావు మాట్లాడుతూ సీసీ కెమెరాల ఏర్పాటు ద్వారా నేరాలను అదుపు చేయవచ్చని, దొంగ తనలను నివారించే అవకాశం ఏర్పడుతుందని అన్నారు. ఒక వెళ దొంగతనం జరిగినా సీసీ కెమెరాల ద్వారా వారిని గుర్తించి పట్టుకోవచ్చని అన్నారు. సీసీ కెమెరాల ద్వారా ఎన్నో నేరాలను అరికట్టడం జరిగిందని చెప్పారు. జిల్లాలో కమ్యూనిటీ పోలీసింగ్ ద్వారా అన్ని గ్రామాలలో, పట్టణాలలో సీసీ కెమెరాలు ఏర్పాటు చేసే విధంగా పోలీస్ శాఖ ఆధ్వర్యంలో కృషి చేస్తున్నామని అన్నారు. అదేవిధంగా జిల్లాలో జరుగుతున్న ప్రమాదాలకు ముఖ్య కారణం డ్రంక్

అండ్ డ్రైవ్ మరియు రాంగ్ రూల్ డ్రైవింగ్ చేస్తూ పట్టుబడితే కేసులు నమోదు చేస్తామని అన్నారు. జిల్లాలో డ్రంక్ అండ్ డ్రైవ్ తనిఖీలు విస్తృతంగా చేపడుతున్నామని అందులో భాగంగా ప్రతి రోజు 2 గంటలు ప్రతి పోలీస్ స్టేషన్ పరిధిలో తనిఖీలు చేపడుతున్నారని అన్నారు. ఈ కార్యక్రమంలో మెదక్ జిల్లా అదనపు ఎస్పీ శ్రీ ఎస్ మహేందర్, తూప్రాన్ డియూస్ సరేందర్ గౌడ్ మరియు సీబి లు వెంకట రాజా గౌడ్, జూన్ రెడ్డి, రంగా కృష్ణ, సందీప్ రెడ్డి, మరియు సిబ్బంది పాల్గొన్నారు.

ఇందిరమ్మ ఇండ్ల నిర్మాణాలు శరవేగంగా పూర్తయ్యేలా చర్యలు



కలెక్టర్ రాహుల్ రాజ్

ప్రజా స్వేచ్ఛ మెడక్ జిల్లా ప్రతినిధి

ఇందిరమ్మ ఇండ్ల నిర్మాణాలు శరవేగంగా పూర్తయ్యేలా చర్యలు తీసుకోవాలని సంబంధిత అధికారులకు జిల్లా కలెక్టర్ రాహుల్ రాజ్ సూచించారు. రామాయంపేటలో విస్తృతంగా పర్వతించిన జిల్లా కలెక్టర్ అంతకు ముందు రామాయంపేట మండలం దంఠిపల్లి గ్రామంలో అంగన్వాడీ ప్రాథమిక పాఠశాల, ఇందిరమ్మ ఇండ్లు మరియు పరిసరాల పరిశుభ్రతపై పలు సూచనలు చేశారు. ఈ సందర్భంగా ఆయన మాట్లాడుతూ ఇందిరమ్మ ఇండ్ల నిర్మాణాలు శరవేగంగా పూర్తయ్యేలా చర్యలు తీసుకోవడంతోపాటు అంగన్వాడీ కేంద్రాలు ప్రాథమిక పాఠశాల



బలోపేతానికి కృషి చేస్తున్నట్లు తెలిపారు. గ్రామాలలో పరిసరాల పరిశుభ్రత ప్రైడే ప్రైడే కార్యక్రమంపై అధికారులకు పలు సూచనలు చేశారు. ప్రాథమిక పాఠశాలను తర్వాత అంగన్వాడీ కేంద్రాన్ని సందర్శించి చిన్నారులతో కలెక్టర్ కాసేపు ముచ్చటించారు. చిన్నారులను అంగన్వాడీ కేంద్రాలకు పంపేందుకు ప్రజలకు ఇబ్బందులు తలెత్తకుండా చూడాలని కలెక్టర్ సూచించారు. పిల్లలకు మేనూ ప్రకారం పౌష్టికాహారం అందిస్తూ, ఆటపాటల ద్వారా పూర్తి ప్రాథమిక విద్యా కార్యక్రమాలను నిర్వహించాలని అంగన్వాడీ డీవర్ ను ఆదేశించారు. ఇందిరమ్మ ఇళ్ల నిర్మాణాలను పరిశీలించి... లబ్ధిదారులు అందరూ ఇంటి నిర్మాణం చేపట్టేలా క్షేత్రస్థాయిలో పర్యవేక్షణ జరపాలని సూచించారు. ఇనుక, మొరం ఎక్కడి నుండి తీసుకొస్తున్నారో... ఏమైనా ఇబ్బందులు

ఎదురవుతున్నాయో అని లబ్ధిదారులను కలెక్టర్ అడిగి తెలుసుకున్నారు. మేడ్చి లతో పంచాయతీ సెక్రటరీలు సమావేశాన్ని ఏర్పరచుకొని త్వరగా నిర్మాణాల ప్రక్రియ జరిగేలా చూడాలన్నారు. దశలవారీగా పూర్తి అవుతున్న నిర్మాణాలకు సంబంధించిన ఫోటోలను ఎప్పటికప్పుడు ఆన్లైన్ లో అప్లోడ్ చేయాలని లబ్ధిదారులకు త్వరగా నగదు జమ అయ్యేలా చూడాలన్నారు. గ్రామాలలో ప్రైడే ప్రైడే డే పటిష్టంగా అమలు కావాలని కలెక్టర్ పలు సూచనలు చేస్తూ ప్రజలు వ్యక్తిగత శారీరక పరిసరాల పరిశుభ్రతపై దృష్టిసారించాలన్నారు. నీరు నిల్వ ఉండకుండా చర్యలు తీసుకుంటూ దోమలు పుట్టకుండా- కుట్టకుండా చూసుకోవాలన్నారు. సీజనల్ వ్యాధులపై అప్రమత్త త అవసరం అని చెప్పారు. ఈ కార్యక్రమంలో సంబంధిత అధికారులు తదితరులు పాల్గొన్నారు.

తల్లిపాల వారోత్సవాలలో భాగంగా అవగాహన సదస్సు



మెట్ పల్లి ప్రజా స్వేచ్ఛ

తల్లిపాల వారోత్సవాల సందర్భంగా మెట్ పల్లి పట్టణంలోని ప్రభుత్వ ప్రాథమిక వైద్య కేంద్రంలో పట్టణంలోని ప్రైవేట్ హాస్పిటల్ లలో తల్లిలకు తల్లిపాల గురించి అవగాహన కల్పించడం జరిగింది. బిడ్డ పుట్టిన గంటలోపే మురుపాల పట్టించాలని అది బిడ్డకు అన్ని విధాల ఎంతో శ్రేయస్కారం అని అన్నారు. ఆరు నెలల వరకు తల్లిపాలే ఇవ్వాలని మెట్ పల్లి ప్రభుత్వ ఆసుపత్రి సూపర్వైజర్ డా. సాజిద్ అహ్మద్ మిషన్ హాస్పిటల్ డాక్టర్ హెమిఖా లతో పాటు అంగన్వాడీలు ప్రతిభ, శోభారాణి, షమీమ్, అంగన్వాడీ డీవర్లు తల్లిపాల గురించి తల్లిల కు అవగాహన కల్పించారు.

బడ్జెట్ స్కూల్ మ్యానేజ్ మెంట్ అసోసియేషన్ ఎన్నిక



ప్రజా స్వేచ్ఛ శేరిలింగంపల్లి ప్రతినిధి

శేరిలింగంపల్లి మండల ప్రవేట్ స్కూల్స్ కరస్పాండెంట్స్ అసోసియేషన్ సమావేశం రాయదుర్గం (దర్గా) నాగార్జున ఉన్నత పాఠశాల కరస్పాండెంట్ భరత్ కుమార్ అధ్యక్షంలో నిర్వహించారు. కరస్పాండెంట్స్ అందరూ తమ సభ్యత్వాన్ని సమాచారం చేసుకుని శేరిలింగంపల్లి శాఖ బడ్జెట్ స్కూల్స్ మ్యానేజ్ మెంట్ అసోసియేషన్ నూతన కమిటీని ఎన్నుకున్నారు. శేరిలింగంపల్లి అధ్యక్షులు గా నిజాం అలీఖాన్, జనరల్ సెక్రటరీ గా వెంకటేశ్, ట్రెజరరీ గా హిమబిందు లు ఎన్నుకోబడ్డారు. ఈ కార్యక్రమానికి ముఖ్యతిథులుగా బడ్జెట్ స్కూల్స్ మ్యానేజ్ మెంట్ రాష్ట్ర అధ్యక్షులు శేఖర్ రెడ్డి, ట్రెజరరీ శ్రీనివాస్ రావు, జిల్లా అధ్యక్షులు నారాయణ రెడ్డి, ట్రెజరరీ మహేందర్ లు హాజరయ్యారు.

ప్రభుత్వ ఆసుపత్రిలోని పేషెంట్ లకు అన్నం వితరణ చేసిన లయన్స్ క్లబ్



మెట్ పల్లి ప్రజా స్వేచ్ఛ

లయన్స్ క్లబ్ మెట్ పల్లి వారి అధ్యక్షులలో లయన్స్ క్లబ్ కోశాధికారి వేములవాడ చంద్రశేఖర్ పుట్టినరోజు పురస్కరించుకొని మెట్ పల్లి సివిల్ హాస్పిటల్లోని పేషెంట్లకు వారి కుటుంబ సభ్యులకు అన్నం వితరణ కార్యక్రమం నిర్వహించడం జరిగింది. ఈ కార్యక్రమంలో లయన్స్ క్లబ్ అధ్యక్షులు వెల్లెల శ్రీనివాసరావు, కార్యదర్శి జైపాల్ రెడ్డి, కోశాధికారి వేములవాడ చంద్రశేఖర్, జెడ్ సి పోలీస్ శ్రీనివాస్, ఇల్లెందుల శ్రీనివాస్, మర్రి భాస్కర్ నాంపల్లి వేణుగోపాల్, ఆల్బాండర్ గంగాధర్ తదితరులు పాల్గొన్నారు.

అంతర్జాతంలో ఎత్తిపోతల పథకానికి ముహూర్తం

అంతర్జాం, ప్రజా స్వేచ్ఛ

అంతర్జాం మండల కేంద్రంలో మురుమూరు ఎత్తిపోతల పథకం ప్రారంభోత్సవం సందర్భంగా ఏర్పాటైన పరిశీలించిన రామగుండం ఎమ్మెల్యే ఎం.ఎస్. రాజ్ రాకూర్, ఆయన సతీమణి మనాలి రాకూర్. ఆగస్టు 3న రాష్ట్ర మంత్రుల చేతుల మీదుగా జరిగే సభను విజయవంతం చేయాలని పార్టీ శ్రేణులకు పిలుపునిచ్చారు. పక్కా బందోబస్తుతో ఏర్పాటు జరగాలంటూ అధికారులకు సూచనలు చేశారు. కార్యక్రమంలో కాంగ్రెస్ పార్టీ నాయకులు, కార్యకర్తలు పెద్ద సంఖ్యలో పాల్గొన్నారు.

పీ ఏ సి చైర్మన్ గాంధీ నీ కలిసిన పైవేట్ స్కూల్స్ అసోసియేషన్ సభ్యులు

ప్రజా స్వేచ్ఛ శేరిలింగంపల్లి ప్రతినిధి

శేరిలింగంపల్లి మండల గుర్తింపు పొందిన ప్రయివేట్ పాఠశాలల యాజమాన్య సంఘం అసోసియేషన్ కు ఎన్నికైన నూతన కార్యవర్గ సభ్యులు పీ ఏ సి చైర్మన్ ఆరెకపూడి గాంధీ ని ఆయన నివాసంలో మర్యాదపూర్వకంగా కలిశారు.. ఈ సందర్భంగా నూతనంగా ఎన్నుకోబడిన కార్యవర్గ సభ్యులను ఆరెకపూడి గాంధీ శాలువాతో సత్కరించి అభినందించారు. ఈ సందర్భంగా నూతనంగా ఎన్నుకోబడిన అసోసియేషన్ సభ్యులు మాట్లాడుతూ పాఠశాలలకు బ్రేడ్ లైసెన్స్ సహా ఇతర ప్రైవేట్ పాఠశాలల సమస్యలపై సుదీర్ఘంగా గాంధీ తో చర్చించారు. సందర్భంగా గాంధీ మాట్లాడుతూ



స్నేహపూర్వకంగా స్పందించి, నూతనంగా నియమితమైన అసోసియేషన్ కార్యవర్గానికి నా పృథురయపూర్వక శుభాకాంక్షలు మరియు అభినందనలు తెలియచేస్తున్నానని అన్నారు. నా దృష్టికి వచ్చిన మీ ప్రతి సమస్య పరిష్కారానికి నా వంతు శాయశక్తులా కృషి చేస్తానని, మీ సమస్యల

పరిష్కారానికి ప్రభుత్వం దృష్టికి తీసుకువెళ్లి పరిష్కారం అయ్యే తన వంతు కృషి చేస్తానని తెలిపారు, నా సహాయ సహకారాలు ఎల్లవేళలా ఉంటాయని హామీ ఇచ్చారు. ఈ కార్యక్రమంలో అసోసియేషన్ నూతన కార్యవర్గ సభ్యులు అధ్యక్షుడు ఎ.ఆర్. పవన్ కుమార్, కార్యదర్శి పి. త్రిమూర్తులు, కోశాధికారి శ్రీనివాస్ రెడ్డి లు పాల్గొన్నారు. వీరితో పాటు రాష్ట్ర, జిల్లా స్థాయి అసోసియేషన్ నాయకులు పి. అనిల్ కుమార్, శ్రీకాంత్ రెడ్డి, గాయం భీష్మ రెడ్డి, బిరుసు వెంకటేశ్వరరావు, బిందా నరేంద్రబాబు, ఎస్.ఎస్. రావు, ఎ.బీ.ఎస్ శ్రీనివాసరావు శ్రీనివాస్ శంకర్, డి. విజయ్ కుమార్ మరియు ఇతర సభ్యులు పాల్గొన్నారు.

వచ్చే లోక్ సభ ఎన్నికల్లో కాంగ్రెస్ సత్తా చాటుతాం

బీజేపీకి 150 సీట్లు చాటునప్పు

ఏబీసీ లీగల్ సెల్ సదస్సులో సీఎం రేవంత్ రెడ్డి గత లోక్ సభ ఎన్నికల్లో 70 సుంచి 100 సీట్లలో బీజేపీ రిగ్గింగ్ త్వరలో ఆధారాలు వెల్లడిస్తాం : రాహుల్ గాంధీ

బీజేపీకి సాధారణ మెజార్టీ కూడా ఇవ్వలేదు : ఏబీసీ లీగల్ ఖర్చే

మ్యాథ్రిల్లి ప్రజా స్వేచ్ఛ

వచ్చే లోక్ సభ ఎన్నికల్లో బీజేపీకి 150 సీట్లు చాటునివ్వమని, ఈ విషయాన్ని ఆపార్టీ నేతలు డైరీలో రాసుకోవాలని ముఖ్యమంత్రి ఏ రేవంత్ రెడ్డి అన్నారు. 'ఇతర పార్టీలు ఎన్నికల్లో గెలిస్తే కుర్చీలో, ఓడితే ఇంట్లో కూర్చుంటాయి. కానీ గెలుపోటములతో సంబంధం లేకుండా కాంగ్రెస్ పార్టీ ఎప్పుడూ ప్రజలతోనే ఉంది' అని చెప్పారు. రాజ్యాంగ పరిరక్షణలో ప్రధాని మోడీని ఓడించి కుర్చీ నుంచి దింపేందుకు రాహుల్ గాంధీ నేతృత్వంలోని కాంగ్రెస్ శ్రేణులన్నీ బిక్కుబిక్కులా పోరాడతాయని తెలిపారు. ఢిల్లీలో జరిగిన ఏబీసీ లీగల్ సెల్ సదస్సులో 'రాజ్యాంగ సవాళ్లు- దృక్పథం- మార్గాలు' అనే అంశంపై ఆయన మాట్లాడారు. కాంగ్రెస్ ఏం చేసిందని పదే పదే బీజేపీ వాళ్లు ప్రశ్నిస్తున్నారనీ, దేశానికి స్వాతంత్ర్యం రాకముందే కాంగ్రెస్ పార్టీ ఉన్నదనీ, బ్రిటిష్ వర్తతో పోరాడి దేశానికి స్వాతంత్ర్యం తీసుకువచ్చిందే కాంగ్రెస్ అని స్పష్టం చేశారు. పాకిస్తాన్ ను యుద్ధంలో ఓడించి ఆదేశాన్ని రెండు ముక్కలు చేసిన ఘనత మాజీ ప్రధాని ఇందిరాగాంధీదే అని తెలిపారు. ఆమె ఉగ్రవాదుల నుంచి దేశాన్ని రక్షించారనీ, దేశం కోసం గాంధీజీ, ఇందిరాగాంధీ, రాజీవ్ గాంధీ ప్రాణ త్యాగాలు చేశారని గుర్తుచేశారు. వచ్చే ఎన్నికల్లో ప్రధానమంత్రి మోడీని, బీజేపీని కాంగ్రెస్ పార్టీ ఓడిస్తుందని తేల్చిచెప్పారు. 2004లో



ప్రధాని అయ్యే అవకాశం ఉన్నా, సోనియాగాంధీ ఆ పదవిని త్యాగంచేసి మన్మోహన్ సింగ్ కు ఇచ్చారనీ, ప్రణబ్ ముఖర్జీని రాష్ట్రపతి చేశారని చెప్పారు. రాహుల్ గాంధీ కోరుకుంటే 2004లోనే కేంద్రమంత్రి, 2009లోనే ప్రధానమంత్రి అయ్యేవారనీ, కానీ ఆయన ఆ రెంటినీ త్యాగం చేశారని తెలిపారు. కాంగ్రెస్ పార్టీకి 'త్యాగాలు కొత్తేం కాదనీ, పార్టీలో సామాన్య

కార్యకర్తగానే రాహుల్ గాంధీ కొనసాగుతు న్నారని చెప్పారు. పేదలు, దళితులు, ఆదివాసీలు, ఓబీసీలు, సామాజిక న్యాయం కోసం 25 ఏండ్లుగా రాహుల్ గాంధీ పోరాడుతున్నారని కొనియాడారు. నరేంద్రమోడీ 2001 నుంచి కుర్చీ వదలడం లేదనీ, గుజరాత్ సీఎం అయింది మొదలు ఇప్పటి వరకు కుర్చీలోనే కూర్చుని ఉన్నారని అన్నారు. అందుకే ఆర్ఎస్ఎస్ సర్ సంఘ్చాలక్ మోహన్ భగవత్ 75 ఏండ్లు నిండిన వారు కుర్చీ వదలాలని రెండు నెలల క్రితం చెప్పారని గుర్తుచేశారు. అద్యానీ, మురళీమనోహర్ జోషికి వర్తించే నిబంధనలు మోడీకి ఎందుకు వర్తించవని ప్రశ్నించారు. మోడీని ఆర్ఎస్ఎస్, వాజ్ పేయీ కుర్చీ నుంచి దింపలేకపోయారనీ, వచ్చే ఎన్నికల్లో రాహుల్ గాంధీ ఇవని చేస్తారని స్పష్టంచేశారు. ఓబీసీలకు సామాజిక న్యాయం సాధించేందుకు రాహుల్ గాంధీ నేతృత్వంలో పోరాడతామన్నారు.

బజినెస్

మళ్ళీ లక్ష దాటనున్న బంగారం ధర..

ఎలాన్ మస్క టెస్లా కంపెనీకి ఫ్లోరిడా కోర్టు భారీ జరిమానా.. ఎంతంటే..!



అగ్రరాజ్యం అమెరికా కు చెందిన దిగ్గజ ఎలక్ట్రిక్ ఆటోమొబైల్ కంపెనీ టెస్లా కు ఫ్లోరిడా కోర్టు భారీ జరిమానా విధించింది. 2019లో జరిగిన ఒక రోడ్డు ప్రమాదానికి సంబంధించి అప్పట్లో టెస్లా కంపెనీ పై కేసు నమోదైంది. టెస్లా కారులోని ఆటో ఫైలట్ వ్యవస్థ లో లోపంవల్లే ఆ ప్రమాదం జరిగిందని తాజాగా ఫ్లోరిడా కోర్టు తేల్చింది. బాధిత కుటుంబానికి 240 మిలియన్ డాలర్ల పరిహారం (భారత కరెన్సీలో సుమారుగా రూ.1,996 కోట్లు) చెల్లించాలని టెస్లాను ఆదేశించింది.వివరాల్లోకి వెళితే.. ఫ్లోరిడాలోని కీ లాగోలో 2019 లో ఒక రోడ్డు ప్రమాదం జరిగింది. జార్జ్ మెక్ గీ అనే వ్యక్తి తన టెస్లా కారులో వెళు తూ అత్యాధునిక ఆటో ఫైలట్ ఫీచర్ను ఉపయోగించాడు. ఇది టెస్లా అందించిన ఆటోమేటెడ్ డ్రైవింగ్ వ్యవస్థ. మార్గమధ్యంలో జార్జ్ మొబైల్ కారులో కింద పడిపోయింది. కారు ఆటో ఫైలట్ మోడ్లోనే ఉండటంతో జార్జ్ కిందకు పంగి ఫోన్ తీసుకునేందుకు ప్రయత్నించాడు. దాంతో ఆ కారు అదుపు తప్పి పక్కనే పార్క్ చేసి ఉన్న మరో కారును ఢీకొట్టింది. ఆపై ఇద్దరు వ్యక్తులపైకి దూసుకువెళ్లింది. ఈ ఘటనలో 22 ఏళ్ల యువతి అక్కడికక్కడే మృతి చెందగా, ఆమె స్నేహితుడు తీవ్రంగా గాయపడ్డాడు. ఈ ఘటనపై బాధిత కుటుంబాలు కోర్టును ఆశ్రయించాయి. సుదీర్ఘ విచారణ అనంతరం తాజాగా ఫ్లోరిడా కోర్టు తీర్పు వెల్లడించింది. ఈ ప్రమాదానికి నష్టపరిహారంగా బాధిత కుటుంబాలకు మొత్తం 329 మిలియన్ డాలర్లు చెల్లించాలని కోర్టు కారు యజమానిని ఆదేశించింది.అయితే ప్రమాదానికి ఆటో ఫైలట్ వ్యవస్థ లోపం కూడా ఒక కారణమని గుర్తించిన కోర్టు.. ఆ మొత్తం పరిహారంలో 242 మిలియన్ డాలర్లను టెస్లా కంపెనీ చెల్లించాలని తన ఆదేశాల్లో పేర్కొన్నది. ప్రమాదానికి కారకమైన కారు యజమాని మిగతా మొత్తం చెల్లించాలని స్పష్టంచేసింది.

బంగారం ధరలకు రెక్కలాస్తున్నాయి. ప్రస్తుతం స్వల్పంగా తగ్గినా తులం ధర లక్ష రూపాయలకు చేరువలో ఉంది. శనివారం ఉదయం 6 గంటల సమయానికి తులంపై కేవలం పది రూపాయలు మేత్రమే తగ్గింది. ప్రస్తుతం 24 క్యారెట్ల 10 గ్రాముల బంగారం ధర 99,810 రూపాయలు ఉండగా, 22 క్యారెట్ల 10 గ్రాముల ధర 91,490 రూపాయల వద్ద ఉంది. అదే వెండి ధర మాత్రం భారీగా తగ్గింది. గత రెండు రోజుల్లో పోల్చుకుంటే 3 వేల రూపాయల వరకు తగ్గింది. ప్రస్తుతం కిలో వెండి ధర 1 లక్షా 12,900 రూపాయల వద్ద కొనసాగుతోంది. అయితే హైదరాబాద్, కేరళ, చెన్నైలలో లక్షా 22 వేల వరకు ఉంది.

హైదరాబాద్ లో 24 క్యారెట్ల 10 గ్రాముల బంగారం ధర 99,810 రూపాయలు ఉండగా, 22 క్యారెట్ల 10 గ్రాముల ధర 91,490 రూపాయల వద్ద ఉంది. ఢిల్లీలో 24 క్యారెట్ల 10 గ్రాముల బంగారం ధర 99,960 రూపాయలు ఉండగా, 22 క్యారెట్ల 10

గ్రాముల ధర 91,640 రూపాయల వద్ద ఉంది. ముంబైలో 24 క్యారెట్ల 10 గ్రాముల బంగారం ధర 99,810 రూపాయలు ఉండగా, 22 క్యారెట్ల 10 గ్రాముల ధర 91,490 రూపాయల వద్ద ఉంది. విజయవాడలో 24 క్యారెట్ల 10 గ్రాముల బంగారం ధర 99,810 రూపాయలు ఉండగా, 22 క్యారెట్ల 10 గ్రాముల ధర 91,490 రూపాయల వద్ద ఉంది. బెంగళూరులో 24 క్యారెట్ల 10 గ్రాముల బంగారం ధర 99,810 రూపాయలు ఉండగా, 22 క్యారెట్ల 10 గ్రాముల ధర 91,490 రూపాయల వద్ద ఉంది. కేరళలో 24 క్యారెట్ల 10 గ్రాముల బంగారం ధర 99,810 రూపాయలు ఉండగా, 22 క్యారెట్ల 10 గ్రాముల ధర 91,490 రూపాయల వద్ద ఉంది.

రెండు కొత్త ఐకాన్లను ఆవిష్కరించిన బీఎస్ఎ మోటార్సైకిల్స్



4000rpm వద్ద కమాండింగ్ 55Nm ఉత్పత్తి చేస్తుంది. దీని 5-స్పీడ్ ట్రాన్స్మిషన్, స్లిప్-అండ్-అసిస్ట్ క్లచ్, 41mm టెలిస్కోపిక్ ఫోర్కులు, 5-స్పెష్ అడ్జస్టబుల్ డ్రీ లోడ్తో కూడిన ట్వీన్ షాక్ అబ్జర్వర్లు అన్ని రహదారులపై సరైన సౌకర్యం, నియంత్రణను అందిస్తాయి.

కమాండింగ్ రైడింగ్ ట్రయంగాిల్, వెడల్పు హ్యండిల్బార్డ్, లో-డౌన్ టార్క్తో, స్ప్రాంజర్ 650 పట్టణ ప్రయాణా లకు, గతుకుల రోడ్లపై సాటిలేని చురుకుదనాన్ని అందిస్తుంది. బైక్ ఆకర్షణను విలక్షణమైన రంగులు థండర్ గ్రీ, రావెన్ బ్లాక్ మరియు విక్టర్ యెల్లో - అధికం చేస్తాయి. డ్యూయల్-ఛానల్ ABS తో బ్రెంబో బ్రేక్లు, గ్రీప్స్ పిర్లె స్పోర్టియన్ రౌల్లి ఎస్టిఆర్ బైర్లు, వైర్-స్పోక్ అల్లాయ్ రిమ్ వంటి డ్రీమియం ఫీచర్లు దీని ఆకర్షణ ను పెంచుతాయి. 12-లీటర్ ఇంధన ట్యాంక్, 218 కిలోల బరువు ఏదైనా సాహసయాత్రకు సంసిద్ధతను నిర్ధా రిస్తుంది. 820 mm సీటు ఎత్తు, 1,463 mm వీల్బేస్ రోడ్డుపై నమ్మకంగా, కమాండింగ్ వైఖరిని అందిస్తాయి.

ఒకే జట్టులో షమీ, సూర్యవంశీ.. కెప్టెన్ గా ఇషాన్..!

భారత సీనియర్ పేసర్ మహ్మద్ షమీ దేశవాళీలో సత్తా చాటేందుకు సిద్ధమవుతున్నాడు. మోకాలి గాయం తర్వాత జట్టులో చోటు దక్కించుకోలేకపోయిన ఈ స్పిడ్స్టర్ దులీప్ బ్రోఫీ లో వికెట్లు వేటతో టీమిండియా తలుపు తట్టాలనే కనితో ఉన్నాడు. ఇషాన్ కిషన్ సారథ్యంలో ఈస్ట్ జోన్ తరపున బరలోకి దిగనున్నాడు షమీ. ఐపీఎల్లో రెండో వేగవంతమైన శతకంతో రికార్డు సృష్టించిన వైభవ్ సూర్యవంశీ , రియాన్ పరాగ్లు కూడా స్పాట్లో ఉన్నారు.ఐపీఎల్తో ఫామ్ అందుకున్న ఇషాన్ కే ఈస్ట్ జోన్ వగ్గాలు అప్పుగించడంతో.. సీనియర్ ప్లేయర్ అభిమన్యు ఈశ్వరన్ వైస్ కెప్టెన్ గా వ్యవహరించనున్నాడు. స్పాట్లోని షమీకి 34 ఏళ్లు కాగా.. వైభవ్ కు 14 సంవత్సరాలు మాత్రమే. ఇరవై ఏళ్ల వయోభేదం ఉన్న ఈ ఇద్దరూ ఒకే జట్టుకు ఆడుతుండడం విశేషం. అయితే.. రంజీ బ్రోఫీలో నిరుడు బెంగాల్ తరపున

అత్యధిక రన్స్ బాదిన సుదీప్ చటర్జీని సెలెక్షన్లు పక్కన పెట్టేశారు. **ఈస్ట్ జోన్ స్పాట్ :** ఇషాన్ కిషన్(కెప్టెన్), అభిమన్యు ఈశ్వరన్(వైస్ కెప్టెన్), సందీప్ పట్నాయక్, విరాట్ సింగ్ డెనిశ్ దాస్ శరందీప్ సింగ్ కుమార్ కుషగ్ర, రియాన్ పరాగ్, ఉత్కర్ష్ సింగ్, మనీషి, సూరజ్ సింధు జైన్సాల్, ముకేశ్ కుమార్, ఆకాశ్ దీప్, షమీ. **స్పాట్ బై ప్లేయర్లు :** ముఖ్తర్ హుసేన్, అశిర్వాద్ స్పేస్,

వైభవ్ సూర్యవంశీ, సామ్మిక్ సమాల్, సుదీప్ కుమార్ ఘరమి, రాహుల్ సింగ్. దేశవాళీ సీజన్ 2025-26 దులీప్ బ్రోఫీతో ప్రారంభం కానుంది. చాలా సీజన్ల తర్వాత ఆరు జోన్లతో నిర్వహిస్తున్న ఈ బ్రోఫీ ఆగస్టు 28న ఘరూ అవుతుంది. జాతీయ జట్టులో చోటు ఆశిస్తున్న ఇషాన్ కిషన్, షమీలకు ఈ టోర్నీ కీలకం. ఐపీఎల్ 18వ సీజన్లో ఇద్దరూ సన్రైజర్స్ హైదరాబాద్ కు ఆడారు. కిషన్ మెరుపు సెంచరీతో అదరగొట్టినా.. ఆ తర్వాత తేలిపోయాడు. లీగ్ మ్యూచ్ ల ఆఖర్లో మళ్ళీ ఈ లెస్ట్ హ్యూండర్ బ్యాట్ రుఖిపించాడంతే. షమీ విషయానికొస్తే.. ఆరు వికెట్లతో తీవ్రంగా నిరాశపరిచాడు. సో.. డౌమెన్టిక్ క్రికెట్లో ఫామ్ చాలుకాని.. టీమిండియా జెర్నీ వేసుకోవాలని ఇద్దరూ భావిస్తున్నారు. ఇద్దరికీ ఆల్ ది బెస్ట్ చెబుదామా.

స్టన్నింగ్ నిర్ణయం తీసుకున్న పాకిస్థాన్ క్రికెట్ బోర్డు

ఇస్లామాబాద్ పాకిస్థాన్ క్రికెట్ బోర్డు కీలక నిర్ణయం తీసుకున్నట్లు తెలుస్తోంది. ఇటీవల వరల్డ్ చాంపియన్షిప్ ఆఫ్ లెజెండ్స్లో.. పాకిస్థాన్తో తలపడేందుకు ఇండియా నిరాశరించిన విషయం తెలిసిందే. ఆ టోర్నీలో పాకిస్థాన్ చాంపియన్స్ జట్టుతో ఇండియా సెమీఫైనల్ ఆడాల్సి ఉంది. కానీ ఇటీవల రెండు దేశాల మధ్య ఉద్రిక్త పరిస్థితులు నెలకొన్న నేపథ్యంలో .. పాకీతో ఆడేది లేదని ఇండియా నిశ్చయించింది. అయితే ప్రైవేటు లీగ్లో ఆడే పాకిస్థాన్ జట్టుకు తమ దేశం పేరు పెట్టకుండా ఉండేందుకు పాకిస్థాన్ క్రికెట్ బోర్డు నిర్ణయించినట్లు తెలుస్తోంది. టెలికామ్ ఏసియా స్పోర్ట్స్ అనే వెబ్సైట్లో దీనికి సంబంధించిన కథనం వచ్చింది.బ్రిటన్లో జరుగుతున్న డబ్బాసీఎల్లో వివాదం చెలరేగడం వల్ల.. పాకిస్థాన్ క్రికెట్ బోర్డు ఆ నిర్ణయం తీసుకున్నది. ప్రైవేటు టోర్నీల్లో ఆడే పాకిస్థాన్ జట్టుకు దేశం పేరు లేకుండా ఉండేలా చర్యలు

తీసుకోవాలని పీసీబీ యోచిస్తున్నది. బోర్డు డైరెక్టర్లతో జరిగిన చర్చల్లో దీనిపై నిర్ణయం తీసుకున్నట్లు తెలుస్తోంది. పాకిస్థాన్తో అడేందుకు నిరాశరించడం అంటే తమ దేశానికి చెడ్డ పేరు వస్తుందని పీసీబీ బోర్డు అభిప్రాయపడింది. భవిష్యత్తులో ప్రైవేటు లీగ్లో ఆడే ఏ సంస్థకైనా దేశం పేరు పెట్టుకునే అనుమతి ఇవ్వబోమని పీసీబీ నిర్ణయించింది. అయితే ఈ ఆదివారం దక్షిణాఫ్రికాతో జరిగే ఫైనల్లో మాత్రం

పాకిస్థాన్ లెజెండ్స్ జట్టు యధావిధిగా పోటీపడనున్నది. జింబాబ్వే, కెన్యా, అమెరికా లాంటి దేశాల్లో జరుగుతున్న క్రికెట్ పోటీల్లో ఆనేక సంవత్సరాలు పాకిస్థాన్ పేరు వాడినట్లు రిపోర్టు ఉన్నది. ఒకవేళ ప్రైవేటు సంస్థలు దేశం పేరు వాడితే దానిపై చట్టపరమైన చర్యలు తీసుకోనున్నట్లు పీసీబీ వార్నింగ్ ఇచ్చింది.

సాఫ్ట్వేర్

యశస్వీ, ఆకాశ్, సుందర్ విధ్వంసం.. ఇంగ్లండ్ ఎంత కొట్టాలంటే..?

అందర్నూ బెంగాల్ లో బ్రోఫీ విశేషతను నిర్ణయించే ఓవల్ టెస్టులో సమిష్టిగా రాణించిన భారత జట్టు భారీ స్కోర్ కొట్టింది. ఆతిథ్య జట్టు బొలర్లను వచ్చినవాళ్ళు వచ్చినట్టు ఉతికేయాగా.. కొండంత లక్ష్యాన్ని ముందుంచింది. మూడో రోజు ఓపెనర్ యశస్వీ జైన్సాల్(118) సెంచరీకి ఆకాశ్ దీప్ (66) తొలి అర్థ శతకంతో విరుచుకుపడగా.. టీ సెషన్ తర్వాత రవీంద్ర జడేజా(53), వాషింగ్టన్ సుందర్(53) విధ్వంసక అర్థ శతకంతో చెలరేగారు. జడ్డూ వెనుదిరిగాక టెయిలెండర్ల అండతో రెచ్చిపోయిన సుందర్ సిక్సర్లతో దడపుట్టించి జట్టు స్కోర్ 390 దాటించాడు. ధాటిగా ఆడబోయిన అతడు పదో వికెట్ గా వెనుదిరిగగా టీమిండియా ప్రత్యర్థికి 373 పరుగుల భారీ లక్ష్యాన్ని నిర్దేశించింది.ఫలితాన్ని తేల్చే ఓవల్ టెస్టులో భారత బ్యాటింగ్ యూనిట్ గొప్పగా రాణించింది. ఒకరిద్దరూ విఫలమైనా.. ప్రత్యర్థికి సవాల్ విసిరే స్కోర్ చేసింది టీమిండియా. ఓవర్ నైట్ స్కోర్ 75/2తో మూడో రోజు ఇన్నింగ్స్ ఆరంభించిన భారత్ మ్యూచ్పై పట్టుబిగించింది. రెండో రోజే మెరుపు బ్యాటింగ్తో అర్థ శతకం బాడేసిన ఓపెనర్ యశస్వీ (118) మూడో రోజు అదే జోరు చూపించాడు. నైట్ వాచ్ మన్ గా వచ్చిన ఆకాశ్(66) నమ్మకకృత్యం కాని విధంగా క్రీజులో పాతుకుపోయాడు. ఇంగ్లండ్ పేసర్ల ఎత్తుల్ని చిత్తు చేస్తూ యశస్వీ.. స్లిప్ లో బంతిని బౌండరీ దాటిస్తుంటే ఫీల్డర్లు అయ్యో అని తల పట్టుకుంటున్నారు. వీరిద్దరూ మూడో వికెట్ కు 107 రన్స్ జోడించి మంచి పునాది వేశారు. **తొలి హాఫ్ సెంచరీ..** ఇంగ్లండ్ బొలర్లను అలవోకగా ఎదుర్కొన్న ఆకాశ్ కెరీర్లో తొలి హాఫ్ సెంచరీ బాదాడు. ఓవర్లన్ ఓవర్లో అతడు బౌండరీతో ఫిఫ్టీ సాధించాడు. అతడు టెటయ్యూక వచ్చిన కెప్టెన్ గిల్ ఎక్కువ సేపు క్రీజులో నిలవలేదు. కరుణ్ నాయర్ సైతం నిరాశపరచగా.. మాంచెస్టర్ హీరో రవీంద్ర జడేజా (53), డ్రువ్ జురెల్ (34) బాధ్యతగా ఆడారు.ఏడో వికెట్ కు 50 రన్స్ జోడించి అధిక్యాన్ని 300లకు చేరించాడు. అయితే.. ఆ తర్వాత బంతితో ఓవర్లన్ బౌలింగ్ లో జురెల్ ఎప్పీగా వెనుదిరిగాడు. అయినా సరే వాషింగ్టన్ సుందర్ (53) జతగా జడేజా భారీ స్కోర్ అందించే పనిలో నిమగ్నమయ్యాడు.



ఎస్టీఆర్ అన్న కోసం ఆ సినిమా టైటిల్ మార్చుకున్నాం

టాలీవుడ్ అగ్ర కథానాయకుడు విజయ్ దేవరకొండ చాలా రోజుల తర్వాత కింగ్ డమ్ సినిమాతో సక్సెస్ను ఎంజాయ్ చేస్తున్నాడు. ఈ సినిమాకు గొతమ్ తిన్నసూరి దర్శకత్వం నాగవంశీ నిర్మించాడు. గురువారం ప్రేక్షకుల ముందుకు వచ్చిన ఈ చిత్రం పాజిటివ్ టాక్తో రన్ అవుతుంది. అయితే ఈ సినిమా టైటిల్పై ఆసక్తికర విషయాన్ని వెల్లడించాడు విజయ్. ఈ సినిమాకు మొదటగా నాగదేవర 'నాగ దేవర' అనే టైటిల్ అనుకున్నామని అయితే అప్పటికే ఎస్టీఆర్ అన్నా దేవర ప్రకటించడంతో ఈ టైటిల్ వదులుకున్నట్లు విజయ్ చెప్పుకోచ్చాడు. అయితే ఈ సినిమాలో సాంగ్ డిలీట్ చేయడంపై విజయ్ స్పందిస్తూ.. ఆ ఆలోచన తనది కాదని.. దర్శకుడు గొతమ్.. ఎడిటర్ నవీన్ నూలి కలిసి తీసుకున్న నిర్ణయం అని చెప్పాడు. అయితే ఎందుకు పాటను తొలగించారని ప్రేక్షకుల ఇప్పుడు అడుగుతున్నారు. ఆ పాటను జత చేసే పనిలో మా మేకర్స్ పనిచేస్తున్నారంటూ విజయ్ చెప్పుకోచ్చాడు. విజయ్ ఆప్కమింగ్ సినిమాల విషయానికి వస్తే.. ప్రస్తుతం రాహుల్ సాంకృత్యాన్ దర్శకత్వంలో ఒక సినిమా చేస్తున్నాడు. రాయలసీమ బ్యాక్డ్రాప్లో ఈ సినిమా రాబోతుంది. అలాగే రవి కిరణ్ కోలాతో రాడీ జనార్ధన్ అనే సినిమాను చేయబోతున్నాడు.

నీలిరంగు చీరలో చందమామలా..నిధి అగర్వాల్

బ్యూటీ నిధి అగర్వాల్ గురించి ప్రత్యేకంగా చెప్పాల్సిన పని లేదు. అందం, అభినయం ఈబ్యూటీ సొంతం. మార్వాడి కుటుంబంలో జన్మించిన ఈ చిన్నది మోడలింగ్ చేసి, తర్వాత సినిమాల్లోకి అడుగుపెట్టింది. 2017 లో మున్నా మైఖేల్ అనే హిందీ సినిమాతో నటిగా ఇండస్ట్రీలోకి ఎంట్రి ఇచ్చిన ఈ బ్యూటీ. తర్వాత లక్ష్మీనేని నాగచైతన్య నటించిన సవ్యసాచి అనే సినిమాతో టాలీవుడ్ లోకి ఎంట్రి ఇచ్చింది. ఈ సినిమాలో నటించినప్పటికీ ఈ అమ్మడుకు అంతగా గుర్తింపు రాలేదు అనే చెప్పాలి. అయితే సవ్య సాచి సినిమా డిజాస్టర్ సొంతం చేసుకున్నప్పటికీ ఇప్పుడు మాత్రం తన గ్లామర్తో ఆకట్టుకుందనే చెప్పాలి. దీని తర్వాత ఈ అమ్మడుకు తెలుగులో మంచి అవకాశాలే వచ్చాయి. ముఖ్యంగా పూరి జగన్నాథ్, రామ్ కాంబోలో వచ్చిన ఇస్కాన్ట్ శంకర్ సినిమాలో ఛాన్స్ లభించింది ఈ సినిమాతో ఈ బ్యూటీకి మంచి క్రేజ్ వచ్చింది. మూవీ కూడా హిట్ అవ్వడంతో తొలి హిట్ తన ఖాతాలో వేసుకొని, మంచి ఫేమ్ సొంతం చేసుకుంది. కానీ ఊహించిన విధంగా బెస్ట్ అవకాశాలు మాత్రం ఈ అమ్మడు సొంతం చేసుకోలేకపోయింది. ఇక ఈ చిన్నది రీసెంట్గా పవన్ స్టార్ పవన్ కళ్యాణ్ హరి హర వీరమల్లు సినిమాతో తెలుగు ప్రేక్షకుల ముందుకు వచ్చిన విషయం తెలిసిందే. ఎప్పుడూ సోఫిస్టే మీడియాలో యాక్టివ్గా ఉండే ఈ బ్యూటీ, తాజాగా నీలి రంగు చీరలో అందంగా తయారైన ఫోటోస్ తన ఇన్ స్టాలో షేర్ చేసింది. ప్రస్తుతం ఇవి నెట్టింట తెగ వైరల్ అవుతున్నాయి.



మారువేశంలో కింగ్డమ్ సినిమా చూసిన రష్మిక..

ప్రస్తుతం బాక్సాఫీస్ వద్ద దూసుకుపోతున్న సినిమా కింగ్డమ్. విజయ్ దేవరకొండ హీరోగా డైరెక్టర్ గొతమ్ తిన్నసూరి తెరకెక్కించిన ఈ చిత్రానికి ఊహించని స్థాయిలో రెస్పాన్స్ వస్తుంది. ముఖ్యంగా మాస్ యాక్షన్ హీరోగా విజయ్ యాక్షింగ్ అదరగొట్టాడని సత్కడేవీ, విజయ్ మధ్య వచ్చే సీన్స్ గూస్ బంప్స్ అంటున్నారు ఫ్యాన్స్. ఇక ఈ సినిమాకు మరో హైలైట్ బీజీఎమ్. కథకు తగినట్లు అనిరుద్ రవిచందర్ మ్యూజిక్ ఇరగదీశాడని ఇక గొతమ్ తిన్నసూరి డైరెక్షన్ అదిరిందంటూ కామెంట్స్ చేస్తున్నారు. టీజర్, ట్రైలర్ తో హైప్ క్రియేట్ చేసిన ఈ సినిమా విజయ్ కెరీర్ లోనే భారీ ఓపెనింగ్ సాధించి అదరగొట్టింది. అయితే కింగ్డమ్ సినిమా విడుదల సమయంలో నేషనల్ క్రష్ రష్మిక మందన్నా విజయ్ కు ఆల్ ది బెస్ట్ చెబుతూ ట్వీట్ చేసిన సంగతి తెలిసిందే. అలాగే సినిమా సూపర్ హిట్ టాక్ రావడంపై సైతం స్పందించింది. మొదటి నుంచి ఈ సినిమా కోసం ఎగ్జైటెడ్ గా ఉన్న రష్మిక.. అభిమానులతో కలిసి సినిమా చూడాలని అనుకుందట. హైదరాబాద్ ఫేమస్ సింగిల్ స్ట్రీట్ లో ఆమె ఈ సినిమాను చూడాలనుకుందట. ముందుగా శ్రీరాములు థియేటర్ లో ఆమె ప్లాన్ చేసుకోగా.. సెక్యూరిటీ కారణాలతో ఆమె సినిమా చూసేందుకు నిర్వాహకులు ఒప్పుకోలేదట. దీంతో మరో సింగిల్ స్ట్రీట్ థియేటర్ భ్రమరాంబ లో ఈ సినిమాను చూసిందట. అయితే చిత్రాన్ని నేరుగా కాకుండా మారువేశంలో వెళ్లి చూశారట. ఈ విషయాన్ని తాజాగా జరిగిన ఓ ఇంటర్వ్యూలో నిర్వాత నాగవంశీ బయటపెట్టారు. ఇప్పుడు విషయం తెలియడంతో విజయ్, రష్మిక ఫ్యాన్స్ సర్ ప్రైజ్ గా ఫీల్ అవుతున్నారు.



ఏది ఏమైన నేను అతన్నే పెళ్లి చేసుకుంటా..

20 ఏళ్లుగా దక్షిణాది సినీ పరిశ్రమలో తనదైన స్థానాన్ని సంపాదించుకున్న అగ్రహీరోయిన్ అనుష్క శెట్టి ఇప్పటికీ టాప్ లీగ్లో కొనసాగుతోంది. అనుష్క తర్వాత ఇండస్ట్రీలోకి వచ్చిన చాలా మంది హీరోయిన్లు ఇప్పటికీ పెళ్లి చేసుకుని కుటుంబ జీవితంలోకి అడుగుపెట్టినప్పటికీ, స్వీటి మాత్రం తనకు సచ్చి దారిలో సాగుతూ కెరీర్ను కొనసాగిస్తోంది. 2005లో నాగార్జున హీరోగా నటించిన 'సూపర్' సినిమా ద్వారా వెండితెరపై అరంగేట్రం చేసిన అనుష్క, తన అందంతో, అభినయంతో తక్కువ సమయంలోనే ప్రేక్షకులను ఆకట్టుకుంది. క్లాస్, మాస్ తేడా లేకుండా అన్ని వర్గాల ప్రేక్షకుల పృథర్యలో నిలిచిపోయింది. స్టార్ హీరోలందరితో కలిసి హిట్టైన సినిమాలు చేసింది. బాహుబలి' అనంతరం ఆమెకు పాన్-ఇండియా క్రేజ్ వచ్చింది. అదే సమయంలో సహనటుడు ప్రభాస్తో అనుష్క డేటింగ్లో ఉన్నారనే వుక్కా మొదలయ్యాయి. వీరిద్దరూ పెళ్లి చేసుకోబోతున్నారని ఎన్నోసార్లు వార్తలు వచ్చాయి. కానీ ఈ విషయాలను అనుష్క ప్రభాస్ ఇద్దరూ ఖండించారు. ఆ తరువాత ఓ ప్రముఖ వ్యాపారవేత్తతో కూడా అనుష్క పెళ్లి వార్తలు చక్కర్లు కొట్టాయి. అవి కూడా చివరికి వదంతులేనని తేలిపోయాయి. తాజా ఇంటర్వ్యూలో పెళ్లిపై క్లారిటీ ఇచ్చింది అనుష్క. ఈ అమ్మడు ఓ ఇంటర్వ్యూలో మాట్లాడుతూ బాహుబలి విడుదలైన తర్వాత నాపై పెళ్లి ఒత్తిడి ఎక్కువైంది. కుటుంబ సభ్యులే కాదు, మీడియా నుంచి కూడా ఇదే ప్రశ్న వస్తోంది. నాకు పెళ్లిపై పూర్తి నమ్మకం ఉంది. సరైన వ్యక్తి, సరైన సమయం వచ్చినప్పుడు తప్పకుండా పెళ్లి చేసుకుంటా. ప్రేమ లేకుండా పెళ్లి చేసుకునే ఉద్దేశం లేదు. నేను ప్రేమించే వ్యక్తినే వివాహం చేసుకుంటాను. నా తల్లిదండ్రులు ఈ విషయంలో నాకు మద్దతుగా ఉన్నారు అని చెప్పింది. సినీ పరిశ్రమకు చెందిన వ్యక్తిని మాత్రం పెళ్లి చేసుకోను అని అనుష్క తేల్చి చెప్పడం ఇప్పుడు చర్చనీయాంశంగా మారింది. దీంతో ఆమె భవిష్యత్తు జీవిత భాగస్వామి ఇండస్ట్రీ వ్యక్తి కాదనే క్లారిటీ వచ్చింది. కాగా, రవి తేజ, నాగార్జున, ప్రభాస్ వంటి స్టార్ హీరోలతో ఎన్నో హిట్ సినిమాలు చేసిన అనుష్క, ఇటీవల సినిమాలకు కాస్త బ్రేక్ తీసుకుంది. ఈ విరామం ఆమె వ్యక్తిగత జీవితంపై ఊహగానాలకు దారితీసింది. ప్రస్తుతం ఆమె నటించిన 'ఘాటి' చిత్రం విడుదలకు సిద్ధంగా ఉంది. ఇప్పటికే రెండు సార్లు వాయిదా పడిన ఈ చిత్రంపై మంచి అంచనాలున్నాయి. విడుదల తేదీపై ఇంకా అధికారిక ప్రకటన రాలేదు.